

మరిగూడ వారం రోజులుగా బడికి రాకుండా పొలానికి వెళుతున్న మండలంలోని ఖీమనపల్లి గ్రామానికి చెందిన ప్రైవేట్ స్యూల్ ఓ విద్యార్థిని మంగళవారం పాఠశాల ప్రధానోపాధ్యాయులు ఉదావత్ లచ్చిరాం మరో ఉపాధ్యాయుడు వెంకట్ తో కలిసి పాలం వద్దకు వెళ్లి విద్యార్థికి నచ్చజెప్పి బడికి తీసుకువచ్చారు. ఈ సందర్భంగా ఆయన మాట్లాడుతూ క్రమం తప్పకుండా బడికి హాజరుకాని విద్యార్థులను గుర్తించి, వారి తల్లిదండ్రులతో సంప్రదించడం జరుగుతుందని తెలిపారు.

Published from Hyderabad, Kadapa, Guntur, Kurnool, Khammam, Vijayawada & Warangal

సంపుటి: 16 సంచిక:140

విజయవాడ, 11-02-2026, బుధవారం

పేజీలు: 8

వెల: 1.00



### కేంద్ర మంత్రి అశ్వినీ వైష్ణవ్ తో సీఎం భేటీ..

న్యూఢిల్లీ/అమరావతి, ఫిబ్రవరి 10: ఆంధ్రప్రదేశ్ ముఖ్యమంత్రి నారా చంద్రబాబు నాయుడి ఢిల్లీ పర్యటన మంగళవారం బిజీ బిజీగా సాగుతోంది. కేంద్ర మంత్రులతో ఆయన వరుస భేటీలు నిర్వహిస్తున్నారు. కేంద్ర రైల్వే శాఖ మంత్రి అశ్వినీ వైష్ణవ్ తో ఆయన సమావేశమయ్యారు. ఈ సందర్భంగా రాష్ట్రానికి సంబంధించిన పలు రైల్వే ప్రాజెక్టులతో కూడిన వినతి పత్రాన్ని కేంద్ర మంత్రికి అందజేశారు. రాష్ట్రంలోని వివిధ రైల్వే ప్రాజెక్టులను పూర్తి చేసి, కొత్త రైలు మార్గాలలో సర్వీసులను నడపాలని వినతి పత్రంలో పేర్కొన్నారు. ఇటీవల బడ్జెట్లో ప్రకటించిన హైదరాబాద్ - బెంగళూరు, హైదరాబాద్ - చెన్నై, చెన్నై - బెంగళూరు హైస్పీడ్ రైల్ కారిడార్ గురించి ఈ భేటీలో ప్రస్తావించారు చంద్రబాబు. అలాగే ఏపీ మీదుగా వెళ్లే మూడు హైస్పీడ్ రైల్ కారిడార్లను ప్రకటించడం పట్ల కేంద్ర మంత్రి అశ్వినీ వైష్ణవ్కు ముఖ్యమంత్రి ప్రత్యేకంగా ధన్యవాదాలు తెలిపారు.

ఇక బెంగళూరు - చెన్నై హైస్పీడ్ రైల్ కారిడార్.. తిరుపతిని అనుసంధానం చేసేలా చూడాలని కేంద్ర మంత్రిని కోరారు సీఎం. దక్షిణ కోస్తా రైల్వే జోన్ కార్యకలాపాలు ఏప్రిల్ 1 నుంచి ప్రారంభమయ్యేలా గెజిట్ నోటిఫికేషన్ విడుదల చేయాలని విజ్ఞప్తి చేశారు. తాడిపత్రి నుంచి ముంబై జేఎంపీటీ పోర్టుకు అరటి ఎగుమతులకు వీలుగా 50 శాతం రాయితీపై ఖాళీ రీఫర్

కంపైసర్లు కేటాయించాలని మంత్రిని కోరారు. విజయవాడ, విశాఖపట్నం, తిరుపతి, అమరావతిలో గ్రీన్ ఫీల్డ్ మెగా కోవింగ్ టెర్మినళ్లు ఏర్పాటు చేయాలని చంద్రబాబు కోరారు.

దేశంలో ఉత్తర - దక్షిణ ప్రాంతాలను కలిపేలా ఇలాగ్నీ - విజయవాడ మధ్య ప్రత్యేక సరకు రవాణా కారిడార్ ఏర్పాటుకు సహకారం అందించాలని అశ్వినీ వైష్ణవ్కు సీఎం విజ్ఞప్తి చేశారు. ఆంధ్రప్రదేశ్లోని పోర్టులను అనుసంధానిస్తూ విజయవాడ మీదుగా ఖరగ్ పూర్ - చెన్నై మధ్య ఈస్ట్ కోస్ట్ ప్రైవేట్ కారిడార్ ఏర్పాటు చేయాలని కోరారు. రాయలసీమ సహా గిరిజన ప్రాంతాలను అనుసంధానించేలా వివిధ కొత్త రైల్వే మార్గాల ప్రతిపాదనల్ని ఆమోదించాలని మంత్రిని సీఎం విజ్ఞప్తి చేశారు.

అదే విధంగా.. విశాఖ - విజయవాడ మధ్య హైస్పీడ్, విజయవాడ - కర్నూలు మధ్య సెమీ హైస్పీడ్, తిరుపతి - చిత్తూరు మధ్య హైస్పీడ్ లింక్ కారిడార్ మంజూరు చేయాలని ముఖ్యమంత్రి కోరారు. హైదరాబాద్ - శ్రీశైలం - మార్కాపురం కొత్త రైల్వే లైన్ ద్వారా శ్రీశైల పుణ్యక్షేత్రానికి కనెక్టివిటీని పెంచాలని ఆయన విజ్ఞప్తి చేశారు. తిరుపతి మీదుగా విజయవాడ - బెంగళూరు మధ్య వందేభారత్ సర్వీసును నడపాలన్నారు. ఇక వివిధ ఎక్స్ ప్రెస్ రైళ్లకు కుప్పంలో స్టాపింగ్ ఇవ్వటంతో పాటు రైలు బోగీల నిర్వహణ టెర్మినల్ ఏర్పాటు చేయాలని అశ్వినీ వైష్ణవ్ దృష్టికి సీఎం చంద్రబాబు తీసుకొచ్చారు.



### ఏపీ ఇక 'హార్టికల్చర్ హబ్'

### ఢిల్లీలో కేంద్ర గ్రామీణాభివృద్ధిశాఖ మంత్రి శివరాజ్ సింగ్ చౌహాన్ తో సీఎం చంద్రబాబు భేటీ

ఢిల్లీ, ఫిబ్రవరి 10: ఇవాళ ఢిల్లీ పర్యటనలో ఉన్న ఏపీ ముఖ్యమంత్రి చంద్రబాబు నాయుడు.. కేంద్ర గ్రామీణాభివృద్ధిశాఖ మంత్రి శివరాజ్ సింగ్ చౌహాన్ తో భేటీ అయ్యారు. రాష్ట్రంలో వ్యవసాయం సహా అనుబంధ రంగాల అభివృద్ధికి తీసుకుంటున్న చర్యలపై కేంద్ర మంత్రితో సీఎం చర్చించారు. గ్రామీణాభివృద్ధి పథకం కింద ఏపీ కమ్యూనిటీ మేనేజ్మెంట్ సెంటర్ ఫార్మింగ్ను విస్తరించడానికి నిధులు విడుదల చేయాలని చంద్రబాబు కోరారు. 2024-25 సంవత్సరానికి సంబంధించి రూ. 216 కోట్లు ఇవ్వాలని

అధునాతన పద్ధతులపై శిక్షణ, సర్పరీల విస్తరణకు సహకరించాలని సీఎం విజ్ఞప్తి చేశారు. ఏపీలో మఖానా డెవలప్ మెంట్ బోర్డు ఏర్పాటు చేయాలని, కొల్లేరు సరస్సు ప్రాంతంలో 50వేల ఎకరాల్లో మఖానా సాగుకు అనుకూల వాతావరణం ఉందని, అవసరమైన ప్రోత్సాహకాలు ఇవ్వాలని సీఎం.. కేంద్రమంత్రికి విజ్ఞప్తి చేశారు.

దేశ వ్యవసాయ రంగంలో ఏపీ వాటా 10 శాతం ఉందని కేంద్రమంత్రి శివరాజ్ సింగ్ చౌహాన్ ఈ సందర్భంగా తెలిపారు. రాష్ట్రంలో జీడిపప్పు, కాఫీ, కోకో, కొబ్బరి ఎక్కువగా పండుతోందని,

రైతులకు మద్దతు ధర దక్కేలా చూస్తామన్నారు. ఆత్మనిర్భర్ భారత్ లక్ష్య సాధనలో ఏపీ పాత్ర కీలకమన్నారు. ఏపీ వ్యవసాయాభివృద్ధికి కేంద్రం అన్ని విధాలుగా అండగా ఉంటుందని హామీ ఇచ్చారు. ఇందు కోసం కేంద్రం ప్రత్యేక బృందాన్ని నియమించిందని చెప్పారు. కేంద్ర పథకాలు, సాంకేతికత విషయంలో ఏపీకి అండగా నిలుస్తామని హామీ ఇచ్చారు. మత్స్యరంగం, పశుపోషణ అభివృద్ధికి సాయం చేస్తున్నట్లు చెప్పారు. సేంద్రీయ సాగు, పామాయిల్ ఉత్పత్తిలో ఏపీ బాగా పనిచేస్తోందన్నారు. సేంద్రీయ సాగు విస్తరణకు అన్ని విధాలుగా సాయం చేస్తామని కేంద్రమంత్రి, ఏపీ ముఖ్యమంత్రి చంద్రబాబు నాయుడుకు హామీ ఇచ్చారు. అనంతరం కేంద్రమంత్రి శివరాజ్ సింగ్ చౌహాన్.. ఏపీ ముఖ్యమంత్రి చంద్రబాబుతో జరిగిన సమావేశ వివరాలని సోషల్ మీడియా మాధ్యమం 'ఎక్స్ ప్రెస్'లో ఛాట్ లతో సహా వెల్లడించారు.



చంద్రబాబు విన్నవించారు. ఆంధ్రప్రదేశ్లో కొబ్బరి సాగు అభివృద్ధి చేయడానికి రూ. 200 కోట్ల మేర సాయం చేయాలని సీఎం చంద్రబాబు కేంద్రమంత్రిని కోరారు. కోకోనట్ ప్రాసెసింగ్ పార్క్ ఏర్పాటు, కర్ణాటక తరహాలో మోడ్రన్ టెండర్ కోకోనట్ మార్కెట్ల ఏర్పాటు, కొబ్బరి రైతులకు

### ఏపీ హార్టికల్చర్ హబ్ గా మారుతోంది: కేంద్రమంత్రి శివరాజ్ సింగ్ చౌహాన్



దిల్లీ: దేశ వ్యవసాయ రంగంలో ఏపీ వాటా 10 శాతం ఉందని గ్రామీణాభివృద్ధిశాఖ మంత్రి శివరాజ్ సింగ్ చౌహాన్ తెలిపారు. దిల్లీ పర్యటనలో ఉన్న ఏపీ ముఖ్యమంత్రి చంద్రబాబు శివరాజ్ సింగ్ చౌహాన్ తో భేటీ అయ్యారు. రాష్ట్రంలో వ్యవసాయం సహా అనుబంధ రంగాల అభివృద్ధికి తీసుకుంటున్న చర్యలపై కేంద్ర మంత్రితో సీఎం చర్చించారు. గ్రామీణాభివృద్ధి పథకం కింద ఏపీ కమ్యూనిటీ మేనేజ్మెంట్ సెంటర్ ఫార్మింగ్ను విస్తరించడానికి నిధులు విడుదల చేయాలని కోరారు. రసాయన ఎరువుల వాడకం తగ్గించడం వల్ల ఆందించే ప్రోత్సాహకాలను ఇవ్వాలని విజ్ఞప్తి చేశారు. 2024-25 సంవత్సరానికి సంబంధించి రూ. 216 కోట్లు ఇవ్వాలని కోరారు.

మోడ్రన్ టెండర్ కోకోనట్ మార్కెట్ల ఏర్పాటు, కొబ్బరి రైతులకు అధునాతన పద్ధతులపై శిక్షణ, సర్పరీల విస్తరణకు సహకరించాలని విజ్ఞప్తి చేశారు. ఏపీలో మఖానా డెవలప్ మెంట్ బోర్డు ఏర్పాటు చేయాలని కోరారు. కొల్లేరు సరస్సు ప్రాంతంలో 50వేల ఎకరాల్లో మఖానా సాగుకు అనుకూల వాతావరణం ఉందని, అవసరమైన ప్రోత్సాహకాలు ఇవ్వాలని విజ్ఞప్తి చేశారు.

ఏపీ హార్టికల్చర్ హబ్ గా మారుతోందని ఈ సందర్భంగా కేంద్రమంత్రి అన్నారు. రాష్ట్రంలో జీడిపప్పు, కాఫీ, కోకో, కొబ్బరి ఎక్కువగా పండుతోందని, రైతులకు మద్దతు ధర దక్కేలా చూస్తామన్నారు. ఆత్మనిర్భర్ భారత్ లక్ష్య సాధనలో ఏపీ పాత్ర కీలకమన్నారు. ఏపీ వ్యవసాయాభివృద్ధికి కేంద్రం అన్ని విధాలుగా అండగా ఉంటుందని హామీ ఇచ్చారు. ఇందు కోసం కేంద్రం ప్రత్యేక బృందాన్ని నియమించిందని చెప్పారు. కేంద్ర పథకాలు, సాంకేతికత విషయంలో ఏపీకి అండగా నిలుస్తామని హామీ ఇచ్చారు. మత్స్యరంగం, పశుపోషణ అభివృద్ధికి సాయం చేస్తున్నట్లు చెప్పారు. సేంద్రీయ సాగు, పామాయిల్ ఉత్పత్తిలో ఏపీ బాగా పనిచేస్తోందన్నారు. సేంద్రీయ సాగు విస్తరణకు అన్ని విధాలుగా సాయం చేస్తామని తెలిపారు.

### 'పుణ్యక్షేత్రంలో లాఠీలకు పని చెప్పతారా?'

విజయవాడ: శ్రీశైలంలో శివభక్తులపై జరిగిన లాఠీఛార్జిని వైఎస్సార్సీపీ నేత, మాజీ ఎమ్మెల్యే మల్లాది విష్ణు ఖండించారు. శ్రీశైలంలో నిన్న జరిగిన ఘటన రాష్ట్ర ప్రభుత్వ వైఫల్యం కొట్టొచ్చినట్లు కనిపిస్తుందని మండిపడ్డారు. వారం రోజుల క్రితం, రెవెన్యూ, హోమ్, ఇండోమెట్ మంత్రులు వెళ్లి రద్దీ పై నమీక్ష చేసినా ఫలితం శూన్యమన్నారు. వేలాది మంది భక్తుల వచ్చినప్పుడు తీసుకోవాల్సిన జాగ్రత్తలు తీసుకోలేదన్నారు.



క్యూ లైన్ లు లేవు, వాటర్ లేదు కనీసం సౌకర్యాలు కల్పించలేదు. పోలీసు యంత్రాంగం తీసుకోవాల్సిన చర్యలు తీసుకోవాల్సింది పోయి శివ భక్తుల మీద లాఠీఛార్జ్ చేశారు. ముందున్న చర్యలు తీసుకోకుండా ప్రభుత్వం ఏం చేస్తుంది. ఏపీలో దేవాలయాలకు వెళ్లిన భక్తులు వెనక్కి వస్తారా అనే భయం కలుగుతుంది. తిరుపతిలో వైకుంఠ ఏకాదశి రోజు, సింహాచలం, కాశీమగ్గలో భక్తులు చనిపోతుంటే చర్యలు తీసుకోవాల్సిన బాధ్యత ప్రభుత్వం పై ఉంది..

అరసవిల్లిలో రథ స్పర్శ తొక్కినలా జరిగింది. తప్పులు సరిచేసుకోవాలి అనే భావన ప్రభుత్వంలో కనిపించడం లేదు. హిందూ దేవుల్లో భద్రత గాలికొదిలేశారు. హిందూ ధర్మం పై కూటమి చిన్న చూపు చూస్తుంది అని ఆగ్రహం వ్యక్తం చేశారు.

### వాన్ పిక్ కు సుప్రీంకోర్టులో ఎదురుదెబ్బ



దిల్లీ: వాన్ పిక్ ప్రాజెక్టుకు సుప్రీంకోర్టు లో ఎదురుదెబ్బ తగిలింది. సీబీఐ నమోదు చేసిన కేసును కొట్టివేయాలన్న పిటిషన్ ను అత్యున్నత న్యాయస్థానం డిస్మిస్ చేసింది. కేంద్ర దర్యాప్తు సంస్థ నమోదు చేసిన అభియోగాలను సీబీఐ ప్రత్యేక కోర్టు పరిగణనలోకి తీసుకుందని.. దానికి గల కారణాలు చెప్పలేదంటూ వాన్ పిక్ యాజమాన్యం తెలంగాణ హైకోర్టులో పిటిషన్ దాఖలు చేసింది. ఆ పిటిషన్ ను ఉన్నత న్యాయస్థానం కొట్టివేయడంతో వాన్ పిక్ సుప్రీంకోర్టును ఆశ్రయించింది. దీనిపై జస్టిస్ సుందర్ శేఖర్ తోపాటు ధర్మాసనం స్పందిస్తూ.. హైకోర్టు ఉత్తర్వుల్లో జోక్యం చేసుకోలేమని స్పష్టం చేసింది. దీనిపై విచారణకు నిరాకరిస్తూ పిటిషన్ ను డిస్మిస్ చేసింది.



### అందరి చూపు సుప్రీం వైపు

సర్ ప్రక్రియలో ఎలాంటి ఆటంకం కలిగించేందుకు అనుమతించబోమని, అన్ని రాష్ట్రాలు ఈ విషయాన్ని అర్థం చేసుకోవాలని సర్వోన్నత న్యాయస్థానం స్పష్టం చేసింది. ఈ విషయంలో అవసరమైతే ఆదేశాలు జారీ చేస్తామని సీజేబి జస్టిస్ సూర్యకాంత్ స్పష్టం చేశారు. పశ్చిమ బెంగాల్ లో జరుగుతున్న ఓటరు జాబితా సమగ్ర నవరణ అంశంపై దాఖలైన పిటిషన్ పై సోమవారం సుప్రీంకోర్టులో విచారణ జరిగింది. సీనియర్ న్యాయవాది అభిషేక్ మను సింఘ్ న్యాయవాది అధికారుల పేర్లు ఇవ్వాలని ఎన్నికల సంఘం రాష్ట్రాన్ని ఎప్పుడూ కోరలేదన్నారు. దీనికి సీనియర్ న్యాయవాది శ్యామ్ దివాన్ స్పందిస్తూ ప్రస్తుతం 8,500 మంది అధికారుల జాబితాను సమర్పించామని, దాన్ని కోర్టు స్వీకరించాలని కోరారు. దీనికి సీజేబి స్పందిస్తూ ఆ జాబితాలో అధికారుల పేర్లు, హోదాలు, పనిచేసే ప్రాంతాల వివరాలు ఉన్నాయా అంటూ ఆరా తీశారు. వారిని ఎలా సంప్రదిస్తారు? మరుసటి రోజే సంబంధిత ఎలక్షర్ల రిజిస్ట్రేషన్ అధికారుల (ఈఆర్ఎ) వద్ద రిపోర్ట్ చేయగలరా? అంటూ ప్రశ్నించగా.. దానికి న్యాయవాది దివాన్ అవునని సమాధానం ఇచ్చారు. ఓటర్ల జాబితా ప్రత్యేక సమగ్ర సమీక్షలో భాగంగా పశ్చిమబెంగాల్ లోని ఓటర్ల జాబితాలోంచి వేలాది మంది ఓటర్లను అసర్దులుగా తొలగించారు. రాజ్యాంగ విరుద్ధంగా ఈ విధంగా తొలగించడం అన్యాయమని ధ్వజమెత్తూ దీనిపై తక్షణం జోక్యం చేసుకోవాలని కోరుతూ పశ్చిమబెంగాల్ ముఖ్యమంత్రి మమతా బెనర్జీ సుప్రీంకోర్టుకు వ్యక్తిగతంగా హాజరు కావడం సంచలనం కలిగించింది. నిజాయితీగా అర్హులైన ఓటర్లను జాబితాలో చోటు లభించాలి. ఈమేరకు హామీ ఇవ్వాలని బాధ్యత ఎన్నికల కమిషన్ దే. ప్రత్యేక సమగ్ర సర్వే చేపట్టక ముందు పశ్చిమబెంగాల్ ఓటర్ల జాబితాలో 7.66 కోట్ల వరకు ఎంట్రీలు ఉండేవి. అందులోంచి 58 లక్షల పేర్లను తొలగించిన తరువాత ఎన్నికల కమిషన్ సమానా జాబితాను ప్రకటించి 1.16 కోట్ల ఎంట్రీల్లో తార్కిక వైరుధ్యాలు ఉన్నాయని వెల్లడించింది. ఇది క్షేత్రస్థాయి వ్యాపాలను విస్మరించి చేసిన ఒక ప్రయత్నం లేదా నిర్ణయాన్ని సమర్థించుకోవడానికి ఉపయోగించే తప్పుడు సాకును తెలియజేస్తుందని చెప్పవచ్చు. ఈ పొంతనలేని అసంబద్ధమైన పదజాలాన్ని ఉపయోగించి ఎన్నికల సంఘం పశ్చిమబెంగాల్ ప్రజలను తమ పాలకులను ఎన్నుకునే హక్కు నుంచి దూరం చేయడమే అవుతుంది. ఓటు వేసే హక్కు ప్రజాస్వామ్యానికి మూలస్థంభంలా ఆచరణలో ఉంది. భారత దేశం వివిధ భాషలు, మతాలతో కూడిన బహుళ భాషా సమాజం ప్రపంచం లోనే అత్యధికంగా భాషా వైవిధ్యం కలిగిన దేశాల్లో ఒకటిగా భారత్ పరిగణించబడుతోంది. రాజ్యాంగం లోని 8వ షెడ్యూల్లో 22 భాషలకు గుర్తింపు కలిగిస్తున్న దేశవ్యాప్తంగా వందలాది భాషలు వాడుకలో ఉన్నాయి. ఈ భాషల్లో సరైన నామవాచకాలు రాసేటప్పుడు తేడాలు, అనివార్యమైన తప్పులు చోటు చేసుకోవచ్చు. దీని వాదనలను న్యాయమూర్తులు జోయ్మల్య బాగ్ని, పీఎం వంచోలిలతో కూడిన ధర్మాసనం అంగీకరించింది. సీఎం ఆవేదనలో నిజం ఉందని, ప్రతీ సమస్యకూ పరిష్కారం ఉంటుందని హామీ ఇచ్చింది. అనంతరం మమతా బెనర్జీ పిటిషన్ పై స్పందన కోరుతూ ఎన్నికల సంఘానికి ధర్మాసనం సోలీసు కూడా జారీ చేసింది. విచారణ సందర్భంగా.. ఈసీబిపై మమతా బెనర్జీ తీవ్రస్థాయిలో ధ్వజమెత్తారు. ఈ ప్రక్రియలో ఆధార్ ను అంగీకరించకుండా కోర్టు ఆదేశాలను ఎన్నికల సంఘం ఉల్లంఘిస్తోందని ఆరోపించారు. ఎన్నికల ముందు తమ రాష్ట్రాన్ని లక్ష్యంగా చేసుకుంటున్నారని మండిపడ్డారు. సర్ ఒత్తిడి కారణంగా 100 మందికిపైగా ప్రజలు మరణించారని దీని ఆరోపించారు. అనేక మంది అనుపత్రి పాలయ్యారన్నారు. ప్రజల హక్కులను కాపాడండి అంటూ దీని తన వాదనలను ముగించారు. పురుషులు, మహిళలు వయసులో తేడాలు, 15 ఏళ్ల కన్నా తక్కువ లేదా 50 ఏళ్ల వరకు తమ తల్లిదండ్రులకు తమకు తేడా ఉండవచ్చు. కొన్నిసార్లు దంపతులకు చాలా లేదా తమకన్నా ఎక్కువ సంతానం ఉండవచ్చు. ఆలా మంది మహిళలు తమ సేరు చివరన తమ భర్త పేరు చేర్చుకుంటుంటారు. ఇవన్నీ భారత దేశ ప్రజాజీవనంలో వాస్తవాలే తప్ప ఓటర్ల జాబితాలో పేర్లను కొట్టేసినంత శక్తివంతమైన తార్కిక వ్యత్యాసాలు కావు. ఈ సమస్యలను సుప్రీం కోర్టు స్వయంగా ప్రస్తావించిందని గుర్తు చేసుకోవాలి. ఓటర్ల జాబితాలోంచి పేర్లను తొలగించడానికి వాటిని సాకుగా ఉపయోగించడంపై తన అసమ్మతినీ వ్యక్తం చేసింది కూడా. ఈ అసంబద్ధ కారణాలను ఎన్నికల కమిషన్ కు ఎత్తిమాపడానికి తన వాదనలు వినిపించగా వాటిని ఎన్నికల కమిషన్ తిరస్కరించిందని మమతా బెనర్జీ ఆరోపిస్తున్నారు. ఇక చేసేది లేక ఆమె సేరుగా సుప్రీం కోర్టు ముందు హాజరై తన వాదనలను వినిపించారు. దీనికి సుప్రీం కోర్టు స్పాగ్తించింది. ఈ గజిబిడి వ్యవహారంలో మరింత సున్నితంగా వ్యవహరించాలని ఎన్నికల కమిషన్ కు సుప్రీం కోర్టు సూచించింది. మమతా బెనర్జీ వాదించిన అంశాలు ఒక సమస్యకు ప్రాధాన్యం ఇవ్వాలని మనల్ని అరుగుతున్నాయి. విమనదేశం ప్రజాస్వామ్యముతంగా పనిచేయడానికి కీలకమైన అంశాలు. రాజ్యాంగం లోని ఆర్టికల్ 21 ప్రకారం ఏ వ్యక్తి తన జీవితాన్ని లేదా వ్యక్తిగత స్వేచ్ఛను కోల్పోకూడదు. చట్టం ద్వారా నిర్దేశించిన ప్రక్రియ ద్వారా తప్ప మరెప్పుడూ అలా జరగకూడదు. ప్రతి పౌరుడికీ గౌరవంగా జీవించే ప్రాథమిక హక్కు ఉంటుంది. అదే విధంగా సర్వసత్తాక గణతంత్ర దేశంలో ప్రతి పౌరునికి ఓటు వేసే ప్రాథమిక హక్కు ఉంటుంది. కాబట్టి దానిని జీవించే హక్కుతో సమానంగా పరిగణించాలి. ఓటరు జాబితా నుంచి ఎవరిని తొలగించినా చట్ట నిబంధనల ప్రకారం మొదటి రెండు విధానాలు అవలంబించాలి. ప్రజాస్వామ్య ప్రక్రియలో ఓటర్లు ఎవరినైనా అసర్దులని ప్రకటించడం వెనుక పోల్ ప్యానెల్ లో పనిచేసే అధికారుల ఇష్యూస్ లు, అభిరుచులు మాత్రమే బలీయమైన కారణం కాకూడదు.

# రాజ్యసభ రేసు... మా కో సీటు కావాలంటూ వినతులు

విజయవాడ, ఫిబ్రవరి 10 (భారతశక్తి):

ఆంధ్రప్రదేశ్ రాజకీయాలు ఇప్పుడు 'రాజ్యసభ సీట్ల' చుట్టూ తిరుగుతున్నాయి. వచ్చే జూన్ నెలలో ఖాళీ కానున్న నాలుగు రాజ్యసభ స్థానాల కోసం అధికార కూటమిలో ఇప్పటి నుంచే నమోదకరణలు వేగంగా మారుతున్నాయి. శాసనసభలో కూటమికి ఉన్న తిరుగులేని బలంతో ఈ నాలుగు స్థానాలు ఏకగ్రీవం కావడం ఖాయమని తేలిపోవడంతో, ఆ సీట్లను దక్కించుకునేందుకు ఆశావహాల సంఖ్య భారీగా పెరిగింది. ప్రస్తుత అంచనాల ప్రకారం, మొత్తం 4 స్థానాల్లో తెలుగుదేశం పార్టీ రెండు, బీజేపీ ఒకటి, జనసేన ఒక స్థానాన్ని పంచుకునే అవకాశం కనిపిస్తోంది. తమకు ఖచ్చితంగా ఒక స్థానం కేటాయించాలని పవన్ కల్యాణ్ పట్టుబడుతున్నారు. ఇప్పటికే ఆయన ఢిల్లీ వెళ్లి కేంద్ర హోంమంత్రి అమిత్ షాతో భోటీ అవ్వడం ప్రాధాన్యత సంతరించుకుంది. కూటమి ఏర్పాటులో కీలక పాత్ర పోషించినందున, తమ పార్టీకి పెద్దల నభలో ప్రాతినిధ్యం ఉండాలని జనసేన గట్టిగా

కోరుతోంది. జనసేన కోటలో సీటు దక్కితే, ప్రముఖ పారిశ్రామికవేత్త లింగమనేని రమేష్ పేరు దాదాపు ఖరారైనట్లు రాజకీయ వర్గాల్లో ప్రచారం జరుగుతోంది. పార్టీకి ఆయన అందిస్తున్న సహకారం, పవన్ కల్యాణ్ తో ఉన్న సాన్నిహిత్యం ఆయనకు ష్స్ కానున్నాయి. టీడీపీతో సత్సంబంధాలు రమేష్ కు కలిసొచ్చే అంశంకూ టీడీపీకి దక్కే రెండు స్థానాల కోసం పార్టీ సీనియర్ల మధ్య గట్టి పోటీ నెలకొంది. మాజీ మంత్రి యనమల రామకృష్ణుడు, దేవినేని ఉమా మహేశ్వర రావు, పార్టీ విధేయుడు కంభంపాటి రామ్మోహన్ రావు పేర్లు ప్రముఖంగా వినిపిస్తున్నాయి. ప్రస్తుత సభ్యుడు సానా సతీష్ తన పదవని రెన్యూవల్ చేసుకోవాలని గట్టి ప్రయత్నాలు చేస్తున్నారు. సామాజిక సమీకరణాలు, పార్టీ అవసరాల దృష్ట్యా చంద్రబాబు ఎవరిని ఎంపిక చేస్తారనేది ఆసక్తికరంగా మారింది. బీజేపీకి దక్కే ఒక స్థానం విషయంలో అత్యంత ఆశ్చర్యకరమైన చర్చ జరుగుతోంది. వైఎస్సార్ కాంగ్రెస్ పార్టీలో కీలక నేతగా ఉండి ఆ పార్టీ నుంచి బయటికొచ్చిన విజయసాయి

రెడ్డి, అనుహ్యంగా బీజేపీ తరపున రాజ్యసభకు వెళ్లేందుకు ప్రయత్నిస్తున్నారనే వార్తలు రాజకీయ వర్గాలను షేక్ చేస్తున్నాయి. ఆయన ఇప్పటికే ఎంపీ పదవికి రాజీనామా చేయడం, బీజేపీ పెద్దలతో టచ్ లోకి వెళ్లడం ఈ ఊహాగానాలకు బలాన్ని చేకూరుస్తోంది. ఇటీవలే తాను జూన్ నుంచి రాజకీయాల్లో యాక్టివ్ అవుతానని ప్రకటించడంతో రాజ్యసభ సీటు ఊహాగానాలు నిజమేమో అనిపిస్తోంది. అయితే, బీజేపీ అధిష్టానం స్థానిక నేతలకు ఇస్తుండా లేక బయటి వ్యక్తులను ప్రోత్సహిస్తుండా అనేది సస్పెన్స్ గా మారింది. కూటమిలోని మూడు పార్టీల మధ్య ఎక్కడా అసంతృప్తి రాకుండా, సమన్వయం ప్రాతిపదికన సీట్ల పంపకం ఉండాలని చంద్రబాబు, పవన్ కల్యాణ్ భావిస్తున్నారు. జూన్ నాటికి ఈ సమీకరణాలు మరిన్ని మలుపులు తిరిగి అవకాశం ఉంది. ఏది ఏమైనా, ఈసారి ఏపీ రాజ్యసభ ఎన్నికలు కేవలం అభ్యర్థుల ఎంపిక మాత్రమే కాదు.. కూటమి పార్టీల మధ్య సమన్వయానికి, భవిష్యత్తు రాజకీయ వ్యూహాలకు ఒక పరీక్షగా నిలవనున్నాయి.

## ఆల్ ఇన్ వన్ స్టార్డ్ కార్డులు

ఏలూరు, ఫిబ్రవరి 10 (భారతశక్తి):

పాలనలో సరికొత్త సంస్కరణలు తీసుకువస్తున్న ఏపీ ప్రభుత్వం మరో సరికొత్త ఆలోచన చేస్తోంది. రాష్ట్రంలోని కోటి 40 లక్షల కుటుంబాలకు స్టార్డ్ ఫ్యామిలీ కార్డులు అందించాలని నిర్ణయించింది. ఫ్యామిలీ బెనిఫిట్ మేనేజ్మెంట్ సిస్టమ్ కింద



ఈ కార్డులను అందించనున్నారు. సోమవారం రోజున జరిగిన సమాజ్ సమావేశంలో స్టార్డ్ ఫ్యామిలీ కార్డులపై అధికారులకు సీఎం చంద్రబాబు పలు కీలక సూచనలు చేశారు. జూన్ నాటికి రాష్ట్రంలో స్టార్డ్ ఫ్యామిలీ కార్డులు పంపిణీ చేసేలా చర్యలు చేపట్టాలని ఆదేశించారు. ఆంధ్రప్రదేశ్ ప్రభుత్వం ప్రజలకు పౌరసేవలను మరింత వేగంగా, పారదర్శకంగా అందించేందుకు చర్యలు తీసుకుంటోంది. అందులో భాగంగా పాలనావరంగా పలు సంస్కరణలు తీసుకువస్తోంది. ఈ క్రమంలోనే పాలనలో బెత్తాణి వినియోగానికి అధిక ప్రాధాన్యం ఇస్తోంది. ఇందులో భాగంగా ఇప్పటికే స్టార్డ్ రేషన్ కార్డులు అందించిన ఏపీ ప్రభుత్వం.. ఇప్పుడు మరో స్టార్డ్ ఆలోచన చేస్తోంది. రాష్ట్రంలోని కోటి 40 లక్షల కుటుంబాలకు స్టార్డ్ ఫ్యామిలీ కార్డులు అందించాలని ఆలోచన చేస్తోంది. ఫ్యామిలీ కార్డు బెనిఫిట్ సిస్టమ్ ద్వారా వచ్చే జూన్ కల్లా రాష్ట్రంలోని కుటుంబాలకు స్టార్డ్ ఫ్యామిలీ

కార్డులు పంపిణీ చేయాలని అధికారులను సీఎం చంద్రబాబు ఆదేశించారు. సంజీవని ప్రాజెక్టు, జనాభా నిర్వహణ, పౌష్టికాహారం వంటి అంశాలపై సీఎం చంద్రబాబు నాయుడు సోమవారం రోజు సమాజ్ సమావేశం నిర్వహించారు. ఈ సందర్భంగా అధికారులకు పలు కీలక సూచనలు చేశారు. సంజీవని ప్రాజెక్టు కింద జూలై నాటికి రాష్ట్రంలోని 66 లక్షల హైరిస్కో కేసులకు హెల్త్ స్కీనింగ్ చేయాలని చంద్రబాబు ఆదేశించారు. ఈ క్రమంలోనే ఫ్యామిలీ బెనిఫిట్ కార్డుల గురించి చంద్రబాబు చర్చించారు. జూన్ నాటికి రాష్ట్రంలోని కుటుంబాలకు వీటిని పంపిణీ చేసేలా చర్యలు తీసుకోవాలన్నారు. మరోవైపు వచ్చే సంవత్సరానికి ఏపీని ఎయిడ్స్ రహిత రాష్ట్రంగా ప్రకటిస్తామని చంద్రబాబు తెలిపారు. మరోవైపు ఈ ఏడాది జూన్ లోగా స్టార్డ్ ఫ్యామిలీ కార్డులను ప్రభుత్వం రాష్ట్ర ప్రజలకు పంపిణీ చేయనుంది. ఫ్యామిలీ బెనిఫిట్ మేనేజ్మెంట్ సిస్టమ్ కింద ఈ కార్డులను అందిస్తారు. ప్రతీ కుటుంబాన్ని ఓ యూనిట్ కింద పరిగణిస్తారు. స్టార్డ్ ఫ్యామిలీ కార్డుల మీద ప్రత్యేకంగా ఓ క్యూఆర్ కోడ్ ముద్రిస్తారు. ఈ క్యూఆర్ కోడ్ ను స్కాన్ చేస్తే ఆ కుటుంబం సమాచారం, వారికి అందుతున్న సంక్షేమ పథకాల వివరాలు, పీ4 అంశాలు వంటివి తెలిసేలా ఈ కార్డులను డిజైన్ చేయనున్నారు.

అలాగే ఈ కార్డుల సాయంతో రేషన్ కార్డు సేవలు, ఉపకార వేతనాలు, కులభ్రువీకరణ పత్రాలు, పింఛన్ వివరాలు, వ్యాక్సినేషన్ వంటి వివరాలను ట్రాక్ చేసేలా ప్రజాబీకలు రచిస్తున్నారు. స్టార్డ్ ఫ్యామిలీ కార్డులలో కుటుంబం మొత్తం వివరాలు ఉండటంతో.. సంక్షేమ పథకాల అమలు సమయంలో అర్హులకు లబ్ధి చేకూరనుంది. అలాగే పౌరసేవలు వేగంగా అందుబాటులోకి వస్తాయి. క్యూఆర్ కోడ్ స్కాన్ చేసిన వెంటనే కుటుంబం మొత్తం సమాచారం ఉండటంతో పత్రాలను మోసుకెళ్లాలని అవసరం ఉండదు.

## 21 నియోజకవర్గాల్లో అభివృద్ధి సూపర్ గ్రేడింగ్ లు ఇచ్చిన ప్రభుత్వం

విజయవాడ, ఫిబ్రవరి 10 (భారతశక్తి):

ఆంధ్రప్రదేశ్ రాష్ట్ర ప్రభుత్వం వినూత్నంగా ప్రవేశపెట్టిన నియోజకవర్గాల పనితీరు సూచీలో రాష్ట్రవ్యాప్తంగా అభివృద్ధి పరుగులు పెడుతోంది. వివిధ అభివృద్ధి, సంక్షేమ సూచీలు ఆధారంగా 175 నియోజకవర్గాల ర్యాంకింగ్స్ ఇచ్చింది. ప్రభుత్వం నిర్దేశించిన వివిధ అభివృద్ధి సూచీలు , సంక్షేమ పథకాల అమలు, ప్రజల సంతృప్తిని ప్రాతిపదికగా తీసుకుని ప్రకటించిన ఈ ర్యాంకుల్లో మెజారిటీ నియోజకవర్గాలు అత్యుత్తమ ప్రదర్శన కనబరిచాయి. మొత్తం 175 నియోజకవర్గాల్లో 21 నియోజకవర్గాలు ఏ ష్స్ (+) గ్రేడ్ సాధించగా, 153 నియోజకవర్గాలు ఏ గ్రేడ్ దక్కించుకున్నాయి. కేవలం ఒకే ఒక నియోజకవర్గం బి గ్రేడ్ కు పరిమితం కావడం గమనార్హం. వీటిలో 90 శాతం కంటే ఎక్కువ మార్కులు సాధించిన 13 నియోజకవర్గాలు రాష్ట్రానికి రోల్ మోడల్ గా నిలిచాయి. రాష్ట్రంలోనే 93 శాతం మార్కులతో ప్రథమ స్థానాన్ని కైవసం చేసుకున్నది విజయవాడ పశ్చిమ నియోజకవర్గం. ఎమ్మెల్యే సుజానా చౌదరి మార్కెట్ అభివృద్ధికి నిదర్శనంగా నిలిచింది. ఇక్కడ ట్రాఫిక్ సమస్యల పరిష్కారానికి చేపట్టిన చర్యలు, డ్రైనేజీ వ్యవస్థ ఆధునికీకరణ, పారిశు ధ్ధ నిర్వహణలో సాధించిన పురోగతి ఈ ర్యాంకు సాధనలో కీలక పాత్ర పోషించాయి. క్షేత్రస్థాయిలో ప్రజల ఫిర్యాదులను త్వరితగతిన పరిష్కరించడం , విద్యా, వైద్య రంగాల్లో మౌలిక సదుపాయాలను మెరుగుపరచడంలో సుజానా చౌదరి చూపిన చొరవ ఈ నియోజకవర్గాన్ని రాష్ట్రంలోనే నంబర్ వన్ స్థానంలో నిలబెట్టింది. రెండవ స్థానంలో నిలిచిన గాజుపాకకు 92 మార్కులు వచ్చాయి. నియోజకవర్గం పారిశ్రామికాభివృద్ధి , స్థానిక మౌలిక వసతుల కల్పనలో ఆదర్శంగా నిలిచింది. స్థానిక ఎమ్మెల్యే నియోజకవర్గంలోని కాలవ్యవస్థ నియంత్రణపై ప్రత్యేక దృష్టి సారించడంతో పాటు, ప్రభుత్వ పాఠశాలలను క్వారంటైన్ స్థాయిలో తీర్చిదిద్దడం మరియు ఉపాధి అవకాశాలను మెరుగుపరచడంపై దృష్టి పెట్టారు. అలాగే, మూడవ స్థానాన్ని దక్కించుకున్న కాకినాడ నగర నియోజకవర్గం స్టార్డ్ సీట్ ప్రాజెక్టుల అమలులోనూ, పారదర్శకమైన ప్రజా పంపిణీ వ్యవస్థలోనూ మేటిగా నిలిచింది.

డిజిటల్ గవర్నెన్స్ ను ప్రజలకు చేరువ చేయడంలో ఈ నియోజకవర్గ ప్రజాప్రతినిధుల కృషి స్పష్టంగా కనిపిస్తోంది. అలాగే నాలుగవ స్థానంలో నిలిచిన విజయవాడ తూర్పు నియోజకవర్గం కూడా పారిశుధ్యం, పౌర సేవలలో అద్భుతమైన సాధనలు సాధించింది. ఈ ర్యాంకింగ్స్ కేవలం అంకెలకు పరిమితం కాకుండా, ఎమ్మెల్యేల మధ్య ఆరోగ్యకరమైన పోటీని పెంచడానికి దోహదపడుతున్నాయి. ప్రతి రూపాయి ప్రజల కోసమే ఖర్చు కావాలన్న ప్రభుత్వ సంకల్పం, ఈ ఫలితాల ద్వారా క్షేత్రస్థాయిలో ప్రతిబింబిస్తోంది. ఏ ష్స్ నియోజకవర్గాల స్వార్థితో మిగిలిన ప్రాంతాల్లో కూడా పాలనను మరింత వేగవంతం చేసేందుకు ప్రభుత్వం కసరత్తు చేస్తోంది.

## ఏపీలో మరో అండర్ పాస్

నెల్లూరు, ఫిబ్రవరి 10 (భారతశక్తి):

ఏపీలో మరో అండర్ పాస్ నిర్మాణం దిశగా కీలక ముందడుగు వడింది. నెల్లూరులో కీలకమైన అండర్ పాస్ నిర్మాణానికి భూసేకరణ చేపట్టారు. ఇప్పటికే ఈ అండర్ పాస్ నిర్మాణం కోసం రూ.115 కోట్లు మంజూరు చేసిన సంగతి తెలిసిందే. అయితే అధికారులు భూసేకరణ ప్రక్రియను వేగవంతం చేసి అన్ని కుదిరితే ఏప్రిల్ నెలలో పనులు ప్రారంభించాలని భావిస్తున్నారు. నెల్లూరుకు ఈ అండర్ పాస్ కీలకంగా మారనుంది. ఆంధ్రప్రదేశ్ ప్రభుత్వం కేంద్రం సాయంతో రాష్ట్రంలో అభివృద్ధి కార్యక్రమాల్ని వేగవంతం చేసింది. రోడ్డు, రైల్వే లైన్లు, షై ఓవర్లు, ఆర్కొబిలు, అండర్ పాస్ లు.. ఇలా ఎన్నో పనులు చేపడుతోంది. తాజాగా నెల్లూరు దగ్గర రోడ్డు ప్రమాదాలు, ట్రాఫిక్ ఇబ్బందులకు చెక్ పెడుతూ అండర్ పాస్ నిర్మాణానికి సిద్ధమైంది. నెల్లూరు సమీపంలోని చింతారెడ్డిపాళెం వెళ్లే జంక్షన్ లో అండర్ పాస్ నిర్మాణం చేయనున్నారు. ఈ అండర్ పాస్ ఏకంగా ఆరు వరుసలుగా నిర్మించనున్నారు. వాస్తవానికి ప్రభుత్వం ఈ ప్రాజెక్టును గతేడాది నవంబరులో మంజూరు చేసింది. అంతేకాదు టెండర్ ప్రక్రియను పూర్తి చేయగా.. ప్రస్తుతం భూసేకరణ చేపట్టారు. ఈ

## నైరాశ్యంలో వైసీపీ నేతలు

నెల్లూరు, ఫిబ్రవరి 10 (భారతశక్తి):

2024 ఎన్నికల అనంతరం ఇప్పటి వరకు వైసీపీ లో స్పష్టమైన ఉత్సాహం కనిపించలేదు. నెక్స్ట్ ఎన్నికలకు ఇంకా సమయం ఉందని భావించిన చాలా మంది నేతలు, ఇప్పుడే ఎందుకు బహిరంగంగా కదలాలున్న ఆలోచనలోనే ఉండిపోయారు. మరికొందరు మాత్రం పార్టీ కార్యక్రమాలకంటే తమ వ్యక్తిగత ఇమేజ్ పెంచుకోవడమే సరిపోతుందన్న భావనతో ముందుకు సాగారు. అందుకే గత 19 నెలలుగా పార్టీ పిలుపునిచ్చిన ఉద్యమాలు, నిరసనలకు పెద్దగా స్పందన కనిపించలేదు. పూర్తిగా దూరంగా కూడా ఉండకుండా, ప్రజల్లోకి వెళ్లిసట్టు వెళ్లి, కార్యక్రమాలు జరిగాయన్న ముద్ర వేసినట్లే వ్యవహారం సాగింది. ఈ పరిస్థితిపై పార్టీ అధినేత జగన్ పలుమార్లు అసంతృప్తి వ్యక్తం చేశారు. నేతల్లో చురుకుదనం రాలిపోయి, ప్రజల మధ్య కలివిడిగా ఉండాలని సూచనలు చేశారు. అయినా ఆశించిన స్థాయిలో స్పందన రాలేదు. అయితే ఇటీవల జరిగిన రెండు పరిణామాలు మాత్రం పార్టీ వాతావరణాన్ని పూర్తిగా మార్చేశాయి. ఒక్కసారిగా నేతలంతా ఏకం కావడం మొదలైంది. ఉత్తరాంధ్ర నుంచి సీమ వరకు వైసీపీ త్రేణుల్లో కదలిక పెరిగింది. అంబటి రాంబాబు ( జోగ్ గిరి రమేష్ ఇళ్లపై దాడులు జరగడం ఈ మార్పుకు ప్రధాన కారణంగా మారింది. ఈ ఘటనలను పార్టీ నేతలు తేలిగ్గా తీసుకోలేదు. ఇది కేవలం వ్యక్తిగత అంశం కాదని, తమ రాజకీయ స్వరాన్ని అణిచివేసే ప్రయత్నంగా భావించారు. ముఖ్యంగా కాపు, బీసీ వర్గాలను ఏకం చేయడం, పార్టీ వాయిస్ ను గట్టిగా వినిపించడం అవసరమని నాయకత్వం భావించింది. అందుకే ఈ అంశాలను భుజాన వేసుకుని, ప్రజల్లోకి వెళ్లేందుకు నేతలు సిద్ధపడుతున్నారు. గతాన్ని పరిశీలిస్తే, ఇలాంటి పరిస్థితి ఒకప్పుడు టీడీపీలో కూడా కనిపించింది. 2019 నుంచి 2021 మధ్య ఆ పార్టీలోనూ నైరాశ్య వాతావరణం నెలకొంది. సమావేశాలు పెట్టినా పెద్దగా స్పందన రాలేదు. అయితే నందిగంపి )లో చంద్రబాబు నాయుడు పై రాళ్ల దాడి, పార్టీ కార్యాలయంపై దాడులు జరిగిన తర్వాత పరిస్థితి మారింది. అప్పటివరకు వెనుకంజలో ఉన్న నేతలు ఒక్కసారిగా ముందుకు వచ్చారు. పార్టీని, నాయకుడిని కాపాడుకోవాలన్న భావన వారిని ఏకం చేసింది. ఇప్పుడు అదే తరహా సమీకరణ వైసీపీలో జరుగుతోందన్న చర్చ రాజకీయ వర్గాల్లో వినిపిస్తోంది. నేతలు వ్యక్తిగతంగా కాకుండా, సమష్టిగా పార్టీ కోసం నిలబడాలన్న భావన బలపడుతోంది. ఈ కదలిక ఎన్నికల వరకు ఎంతవరకు కొనసాగుతుంది, పార్టీకి ఎంత మేలు చేస్తుందన్నది కాలమే నిర్ణయించాలి. అయితే ప్రస్తుతం మాత్రం వైసీపీలో కనిపిస్తున్న ఐక్యత రాజకీయంగా కీలక సంకేతంగా మారినది చెప్పాలి.

పనులు శరవేగంగా పూర్తిచేసి.. ఏప్రిల్ మొదటి వారంలో పనులు ప్రారంభించాలని భావిస్తున్నారు. నేషనల్ హైవే అథారిటీ ఆఫ్ ఇండియా అధికారులు ఈ అండర్ పాస్ పనుల్ని పర్యవేక్షిస్తున్నారు. ఈ అండర్ పాస్ కోసం మొత్తం రూ.115.27 కోట్లు మంజూరు చేసిన సంగతి తెలిసిందే. అయితే అండర్ పాస్ నిర్మాణానికి 3.57 ఎకరాలు భూమిని సేకరించాలని నిర్ణయించారు. ఈ నిధుల్లో రూ.22 కోట్లు భూసేకరణ కోసం కేటాయించారు. ఈ అండర్ పాస్ కోసం భూసేకరణ ప్రక్రియను పూర్తి చేసి.. వెంటనే అధికారులు పనులు ప్రారంభించేందుకు సిద్ధపడుతున్నారు. అన్నీ కుదిరితే ఈ ఏడాది ఏప్రిల్ నెలలో అండర్ పాస్ పనులు ప్రారంభించి.. దాదాపు 15 నెలల్లో పూర్తి చేయాలని చెబుతున్నారని అధికారులు అందుకే భూసేకరణ ప్రక్రియను మరింత వేగవంతం చేస్తున్నారని అధికారులు. ఈ అండర్ పాస్ ను చింతారెడ్డిపాళెనికి వెళ్లే మార్గంలో నిర్మిస్తున్నారు. ప్రైవేట్ మెడికల్ కాలేజీ జంక్షన్ నుంచి హరనాథపురం చివర కలిసే కృష్ణపట్నం రోడ్డు దగ్గర దాణా వరకు పనులు చేపట్టే అవకాశం ఉందని అధికారులు చెబుతున్నారు. ఈ అండర్ పాస్ ప్రస్తుతం సుమారు 2.12 కి.మీ. పొడవుతో ఉంది. ఇప్పుడు ఉన్న నాలుగు లైన్ల రోడ్డు స్థానంలో ఆరు వరుసల అండర్ పాస్ వచ్చేలా ప్లాన్ చేశారు.

# కోర్టుకు నరవణలు

న్యూఢిల్లీ, ఫిబ్రవరి 10, (

భారత ఆర్మీ మాజీ చీఫ్ జనరల్ మనోజ్ ముకుంద్ (ఎంఎం) నరవణే రాసిన పుస్తకం ఇంకా ఆధికారికంగా విడుదల కాకముందే వివాదంలో చిక్కుకుంది. ఆయన రాసిన ఆత్మకథ 'ఫోర్ స్టార్స్ ఆఫ్ డెన్సిటీ' పుస్తకంలోని అంశాలు, పీడీఎఫ్ కాపీలు చట్టవిరుద్ధంగా సోషల్ మీడియాలో చక్కర్లు కొడుతున్నాయి. దీనిపై ఢిల్లీ పోలీసులు ఎఫ్ఐఆర్ నమోదు చేశారు. జనరల్ నరవణే తన అనుభవాలను పొందుపరుస్తూ రాసిన ఈ పుస్తకం ప్రస్తుతం రక్షణ శాఖ, విదేశాంగ శాఖల అనుమతి కోసం వేచి ఉంది. ఇందులో అగ్నిపథ్ స్కీమ్, తూర్పు లడఖాట్ చైనాతో ప్రతిష్టంభన వంటి కీలకమైన అంశాలను నరవణే ప్రస్తావించినట్లు సమాచారం. అయితే, పుస్తకం ప్రచురణకు నోచుకోకముందే, అందులోని కొన్ని భాగాలు ఫోటోల రూపంలోనూ, పీడీఎఫ్ రూపంలోనూ వాట్సాప్, టెలిగ్రామ్ లాంటి మాధ్యమాల్లో వైరల్ అయ్యాయి. అనుమతి లేకుండా, ప్రచురణ కాకుండానే పుస్తకాన్ని లీక్ చేయడం, కాపీరైట్ ఉల్లంఘన కింద పరిగణించబడుతుంది. ఈ వ్యవహారంపై ఫిర్యాదు అందడంతో ఢిల్లీ పోలీసులు కేసు నమోదు చేశారు. ఈ పుస్తకంలోని కంటెంట్స్ ఎవరు లీక్ చేశారు? ఎక్కడి నుంచి ఇది మొదలైంది? అన్న కోణంలో పోలీసులు దర్యాప్తు చేస్తున్నారు. చట్టవిరుద్ధంగా ఈ పుస్తకాన్ని ప్రచారం చేసే వారిపై కఠిన చర్యలు ఉంటాయని హెచ్చరిస్తున్నారు.



ఆమోదం కోసం వేచి ఉన్న ఈ పుస్తకానికి సంబంధించిన విషయాలను అనధికారికంగా ప్రసారం చేయడమనే ఉల్లంఘన ఇందులో ఉంది కాబట్టి ఈ విషయాన్ని తీవ్రంగా పరిగణిస్తున్నట్లు ఆధికారులు పేర్కొన్నారు. కాపీరైట్ ఉల్లంఘనలు, అక్రమ పంపిణీ లేదా ఇతర లోపాలు జరిగే అవకాశం దర్యాప్తులో భాగంగా ఉంటుంది. ఈ సమస్య సున్నితత్వం దృష్ట్యా, ఆధికారిక కేసు నమోదు చేసి, దర్యాప్తును ఢిల్లీ పోలీసుల ప్రత్యేక విభాగానికి అప్పగించారు. లీక్ మూలం, అందుకు గల బాధ్యులు, ఎలా బయటకు వచ్చిందో దర్యాప్తు బృందాలు తెలుసుకునే ప్రయత్నం చేస్తాయి. దర్యాప్తు వెల్లడైన వివరాలు ఆధారంగా తదుపరి చర్యలు తీసుకుంటామని పోలీసులు పేర్కొన్నారు. బడ్జెట్ సమావేశాల్లో రాష్ట్రపతి ప్రసంగానికి

ధన్యవాద తీర్మానంపై చర్చ సందర్భంగా లోక్ సభలో ప్రధాన ప్రతిపక్ష నేత రాహుల్ గాంధీ నరవణే పుస్తకంలో అంశాన్ని మొదటిసారి లేవనెత్తారు. స్పీకర్ అభ్యంతరం వ్యక్తంచేయడంతో ప్రతిపక్షాలు నిరసన తెలిపాయి. భారత్-చైనా సరిహద్దు వివాదానికి సంబంధించిన ప్రస్తావన అందులో ఉండనే ఆరోపణలు ఉన్నాయి. ఈ అంశం తీవ్ర రాజకీయ దుమారానికి కేంద్ర బిందువుగా మారడంతో లోక్ సభ కార్యకలాపాలకు అంతరాయం ఏర్పడింది. ఈ క్రమంలో ఎనిమిది మంది ఎంపీలను సస్పెండ్ చేశారు. అప్పటి నుంచి లోక్ సభ కార్యకలాపాలు సజావుగా సాగడం లేదు. రాష్ట్రపతి ప్రసంగానికి ధన్యవాద తీర్మానంపై లోక్ సభలో ప్రధాని సరేంద్ర మోడి సమాధానం లేకుండానే ఆమోదం పొందింది. అయితే, విపక్ష ఎంపీలు మోడిపై దాడి చేస్తారనే తనకు సమాచారం ఉండటంతో ప్రధాని తాను సభకు రావద్దని కోరినట్లు స్పీకర్ ఓం బిర్లా చేసిన ప్రకటనపై విమర్శలు వెల్లువెత్తాయి. సాధారణంగా ఆర్మీ చీఫ్ పదవీ విరమణ తర్వాత రాసే పుస్తకాలకు ప్రభుత్వ అనుమతి తప్పనిసరి. దేశ భద్రతకు సంబంధించిన సున్నితమైన అంశాలు బహిష్కరణ కాకూడదనే ఉద్దేశంతో ఈ నిబంధన ఉంది. నరవణే పుస్తకంలో 2020 గల్యాన్ ఘర్షణలు, అగ్నిపథ్ నియామక ప్రక్రియపై సంఘటన విషయాలు ఉన్నాయని వార్తలు వచ్చాయి. ప్రభుత్వం దీనిని సమీక్షిస్తుండగానే, ఈ లీక్ జరగడం గమనార్హం.

# మున్సిపల్ ఎన్నికల తర్వాత పదవులు...

హైదరాబాద్, ఫిబ్రవరి 10,

మున్సిపల్ ఎన్నికల కోడ్ ముగియగానే కీలక పదవులను భర్తీతో పాటు క్యాబినెట్ విస్తరణ చేయనున్నారా? అంటే అవుననే టాక్ వినిపిస్తోంది. ఎన్నికలకు ముందు ఆ తర్వాత నేతలకు ఇచ్చిన హామీ ప్రకారం మంత్రి పదవులతో పాటు కార్పొరేషన్ పదవులు కట్టబెట్టాలని భావిస్తున్నారు. అయితే కొందరు తమకు పదవులు ఇవ్వకపోతే ఊరుకునేది లేదని అల్లిమేటం జారీ చేస్తున్నారు. ఇంకొందరు అయితే తమకు పదవులు ఇవ్వకపోయినా సరే, కానీ వేరే పార్టీ నుంచి వచ్చిన వలస నేతలకు పోస్టులు ఇవ్వాలని అగ్రనేతలకు తేల్చి చెబుతున్నారు. ఈ క్రమంలోనే మున్సిపల్ ఎన్నికల కోడ్ ముగియగానే కాంగ్రెస్ పార్టీలో పదవుల జాతర స్టాండ్ కాసుందట, క్యాబినెట్ లో మిగిలిన రెండు మంత్రి పదవులతో పాటు పలు కీలకమైన కార్పొరేషన్ పదవులను భర్తీ చేసేందుకు కాంగ్రెస్ కనరత్తు చేస్తోందట. మరోవైపు కులసంఘాల కార్పొరేషన్ చైర్మన్ భర్తీపై కూడా ప్రభుత్వం ఒక నిర్ణయానికి వచ్చినట్లు సమాచారం. అయితే మున్సిపల్ ఎన్నికల కోడ్ రావడంతో పదవుల భర్తీకి త్రేకులు పడ్డట్లు చెప్పుకుంటున్నారు. ఎన్నికల కోడ్ ముగియగానే కీలక పదవులు భర్తీ చేస్తామని చెబుతున్నారట ప్రభుత్వ పెద్దలు. క్యాబినెట్ బెల్లెరు కోసం హస్తం పార్టీలో హామీ కాంపిటేషన్ ఉంది. సామాజిక వర్గాల వారీగా అమాత్య యోగం కోసం పోటీ పడుతున్నారనే నేతలు. గతంలో ఇచ్చిన హామీ ప్రకారం పదవులు ఇవ్వాలని డిమాండ్ చేస్తున్నారట ఎమ్మెల్యే కోమటిరెడ్డి రాజగోపాల్ రెడ్డి.

ఇక రంగారెడ్డి జిల్లా నుంచి మల్ రెడ్డి రంగారెడ్డి గట్టి పట్టుబడుతున్నారట. ఢిల్లీకి వెళ్లి పార్టీ అధిష్టానానికి విన్నవించుకున్నారు. ఇంతలో సీఎం రేవంత్ రెడ్డి పరిగి సభలో చేసిన కామెంట్స్ చర్చనీయాంశంగా మారాయి. మాజీ ఎంపీ రంజిత రెడ్డిని మున్సిపల్ శాఖ మంత్రిని చేస్తానంటూ ఆయన చేసిన వ్యాఖ్యలు కొత్త చర్చకు దారితీశాయి. సీఎం రేవంత్ ఫోలో అలా మాట్లాడారా లేక రంజితరెడ్డిని మంత్రి చేయబోతున్నారా అనేది డిస్కషన్ పాయింట్ గా మారింది. ఈ క్రమంలోనే వలస వచ్చిన నేతలకు కాకుండా.. పార్టీలో ముందు నుంచి ఉన్నవారికి గతంలో హామీ ఇచ్చినవారికి అమాత్య పదవులు ఇవ్వాలని డిమాండ్ చేస్తున్నారనే నేతలు. ఇక బీసీ వర్గం నుంచి కూడా పీసీసీ చీఫ్ మహేష్ గౌడ్ పేరు ప్రధానంగా చర్చకు వస్తున్నా.. వివే ఆది శ్రీనివాస్, ఎమ్మెల్యే మక్కాన్ సింగ్ రాజ్ రాకూర్ వంటి వారు పోటీ పడుతున్నారు. ఎన్నికల కోడ్ ముగియగానే ప్రభుత్వం భర్తీ చేయాల్సిన కీలక పదవుల్లో మహిళా కమిషన్ ఒకటి. మహిళా కమిషన్ చైర్మన్ తో పాటు సభ్యులుగా.. కాంగ్రెస్ అధికారంలోకి రావడానికి కీలకంగా వ్యవహరించిన మహిళలకే అవకాశం ఇవ్వాలని హస్తం పార్టీ మహిళా నేతలు కోరుతున్నారు. అయితే ఈ పదవిని ప్రస్తుత జీహెచ్ఎంసీ మేయర్ గద్వాల విజయలక్ష్మికి ఇవ్వబోతున్నట్లు ప్రచారం జరుగుతోంది. గ్రేటర్ మేయర్ విజయలక్ష్మి పదవీకాలం ముగుస్తుంది. ఆ తర్వాత ఎన్నికల కోడ్ ముగియగానే విజయలక్ష్మికి మహిళా కమిషన్ చైర్మన్ పదవి కట్టబెట్టబోతున్నట్లు గుసగుసలు వినిపిస్తున్నాయి. దీనిపై మహిళా

కాంగ్రెస్ నేతలు తీవ్ర అసహనం వ్యక్తం చేస్తున్నారు. పార్టీ అధికారంలోకి రావడానికి అంతగానో కష్టపడిన తమను కాదని వేరే పార్టీలో పదవులు అనుభవించిన వారికి మహిళా కమిషన్ లాంటి కీలక పదవి ఇవ్వడం సరైన పద్ధతి కాదని పార్టీ పెద్దల దగ్గర గోడును వెళ్లబోసుకున్నారు. వాస్తవానికి ఇప్పటివరకు పనిచేసిన మహిళా కమిషన్ చైర్మన్ కేవలం ఏడాదిన్నర మాత్రమే పదవిలో కొనసాగారు. కమిషన్ పదవీకాలం ఐదేళ్లు కాగా.. మూడున్నరేళ్లు ఈ పదవిలో ఉన్న సునితా లక్ష్మారెడ్డి ఎమ్మెల్యేగా ఎన్నిక కావడంతో రాజీనామా చేశారు. దీంతో మిగిలిన ఏడాదిన్నర కోసమే నరేళ్ల కారదకు అవకాశం ఇచ్చారు. ఏడాదిన్నర కాలం కూడా సమర్థవంతంగా పనిచేసారన్న పేరు కూడా తెచ్చుకున్నారు. దీంతో ఆమెకు ఎక్స్ టెన్షన్ ఖాయమనే అంతా భావించారు. అయితే కేకీ కూతురు, జీహెచ్ఎంసీ మేయర్ విజయలక్ష్మి పదవీకాలం ఈ నెల ముగుస్తుండడంతో ఆమెకు మహిళా కమిషన్ చైర్మన్ పోస్టు ఇచ్చేందుకు నిర్ణయం తీసుకున్నట్లు తెలుస్తోంది. ఇందుకోసమే ఇప్పటివరకు కారదకు ఎక్స్ టెన్షన్ ఇవ్వకుండా.. కొత్త వారితో భర్తీ చేయకుండా ఆపారన్న టాక్ నడుస్తోంది. దీనిపై ఒరిజినల్ కాంగ్రెస్ మహిళా నేతల్లో అసహనం వ్యక్తం అవుతోంది. డిమాండ్లు, అభ్యంతరాలు, ఆశాపహాలు ఈ కేసుపై ఎలా ఉన్నా.. మార్చి ఫస్ట్ వీక్ లో కాంగ్రెస్ పార్టీలో పదవుల పంచేరం మాత్రం వచ్చా అన్న టాక్ వినిపిస్తోంది. అయితే పదవుల పంచేరంలో ఒరిజినల్ కాంగ్రెస్ వర్సెస్ కొత్త కాంగ్రెస్ నేతల్లో ఎవరి ఆశలు నెరవెరుతాయో చూడాలి మరి.

# మొదట మున్సిపాలిటీ, తరువాత పంచాయతీ ఎన్నికలు..

విజయవాడ, ఫిబ్రవరి 10

ఆంధ్రప్రదేశ్ రాష్ట్ర ఎన్నికల కమిషన్ మున్సిపల్ ఎన్నికల నిర్వహణకు కనరత్తు చేస్తోంది. మార్చి 9వ తేదీన మున్సిపల్ ఎన్నికలకు సంబంధించిన అధికారిక నోటిఫికేషన్ విడుదల చేయనున్నట్లు తెలిపింది. ఇప్పటికే రాష్ట్రంలోని మున్సిపాలిటీలు, కార్పొరేషన్ల పదవీకాలం ముగియ వస్తుండటంతో, సకాలంలో ఎన్నికలు నిర్వహించేందుకు ఎలక్షన్ కమిషన్ సిద్ధమవుతోంది. కొత్త ఓటర్ల జాబితా తయారు చేయాలని రాష్ట్ర ఎన్నికల కమిషన్ సీలం సామ్మి నోటిఫికేషన్లు జారీ చేశారు. పీసీలో మున్సిపాలిటీ, కార్పొరేషన్ల పదవీకాలం వచ్చే నెల 17తో ముగియనుంది. మరోవైపు గ్రామ పంచాయతీలో పదవీకాలం ఏప్రిల్ 2న ముగియనుంది. ?మున్సిపల్ పోరుకు సంబంధించి ఎన్నికల సంఘం ఇప్పటికే జిల్లాల వారీగా అధికారులకు కీలక ఆదేశాలు జారీ చేసింది. 2026 జనవరి 1వ తేదీని ప్రామాణికంగా తీసుకుని కొత్త ఓటర్ల జాబితాను సిద్ధం చేయాలని ఎన్ఓసీ ఆదేశించింది. మార్చి 9న ఫోటోలతో కూడిన తుది ఓటర్ల జాబితాను ప్రచురించాలని జిల్లా కలెక్టర్లను ఆదేశించారు. పీసీలో మొత్తం 123 పట్టణ స్థానిక సంస్థలు (మున్సిపాలిటీలు, కార్పొరేషన్లు) ఉన్నాయి. వీటిలో మెజారిటీ స్థానాలకు ఈ విధతలో ఎన్నికలు జరగనున్నాయి. 13,351 పంచాయతీలలో ఎన్నికల నిర్వహణ కోసం ఏర్పాటు మొదలు కానున్నాయి. ఇప్పటికే వార్డుల పునర్విభజన, రిజిస్ట్రేషన్ ప్రక్రియపై అధికారులు చర్యలు చేపడుతున్నారు. మున్సిపల్ ఎన్నికల ఓటర్ల జాబితాకు నోటిఫికేషన్ రావడమంటే ఎన్నికల సగరలో తొలి ఘట్టం అని తెలిసిందే. స్థానిక సంస్థల నోటిఫికేషన్ తేదీపై స్పష్టత రావడంతో ప్రధాన రాజకీయ పార్టీలైన టీడీపీ, జనసేన, బీజేపీ, వైసీపీ రాజకీయ సమీకరణాలు మొదలుపెడతాయి.

# కారు సర్వీసు సెంటర్ లో భారీ అగ్నిప్రమాదం

హైదరాబాద్, ఫిబ్రవరి 10

రాజేంద్ర నగర్ లో భారీ అగ్ని ప్రమాద ఘటనలో పలు కార్లు దగ్ధం అయ్యాయి. లక్షల్లో నష్టం వాటిల్లింది. ఘటన సోమవారం రాత్రి జరిగింది. స్థానిక మారుతి సుజుకి సర్వీస్ సెంటర్ లో ప్రమాద వశాత్తు మంటలు చెలరేగాయి. ఈ భవనం పక్కన ప్రక్కనే ఆపార్ట్ మెంట్ ఉండటం వల్ల ఆపార్ట్ మెంట్ లో వాసులంతా బరిష్టితి తలెత్తింది. దాంతో ఆపార్ట్ అక్కడకు చేరుకుని అతి కష్టంతో మంటలను అదుపు చేసారు.

# చెన్నూరులో రాక్షస పాలన నడుస్తుంది: బాల్య సుమన్

చెన్నూరు ఫిబ్రవరి 10

చెన్నూరు లో రాక్షస పాలన నడుస్తుందని మాజీ ఎమ్మెల్యే బాల్య సుమన్ ఆరోపించారు. చెన్నూరు మున్సిపాలిటీలో బీఆర్ఎస్ నాయకుడు మల్లేశం గౌడ్ ఇంట్లో ఎన్నికల అధికారులు, పోలీసుల తనిఖీలు నిర్వహించారు. సోదాలు చేస్తున్న అధికారుల తీరుపై బాల్య సుమన్ మండిపడ్డారు. మంత్రి వివేక్ పంపిస్తేనే వచ్చి అధికారులు సోదా చేస్తున్నారని అన్నారు. మంత్రి క్యాంప్ కార్యాలయంలో డబ్బులు, మందు సీసాలు ఉన్నాయి, అవి పోలీసులకు, అధికారులకు కనపడవు.. ఎన్నిసార్లు ఫిర్యాదులు చేసినా వట్టి చుక్కోపదం లేదు. అధికారులు, పోలీసులు మంత్రి వివేక్కు తొత్తులుగా వ్యవహరిస్తున్నారు. కేవలం బీఆర్ఎస్ నాయకులనే టార్గెట్ చేస్తూ దాడులకు పాల్పడుతున్నారు. ఎమ్మెల్యే క్యాంపు కార్యాలయంలో, ఇతర కాంగ్రెస్ నాయకుల ఇళ్లలో సోదాలు ఎందుకు చేయడం లేదని ప్రశ్నించారు.

# స్కూల్ బస్సును ఢీకొట్టిన ట్రాక్టర్.. ఇద్దరు మృతి, 12 మందికి తీవ్రగాయాలు

వరంగల్ ఫిబ్రవరి 10

వరంగల్ ఫిబ్రవరి 10 వరంగల్ జిల్లా పర్యవేగిరి మండలం శ్రీనగర్ క్రాస్ రోడ్డు వద్ద షోకర్ ప్రమాదం తీగరాజుపల్లికి చెందిన ఓ ప్రైవేట్ స్కూల్ బస్సును ట్రాక్టర్ ఢీకొట్టింది. ఘటన ప్రమాద సమయంలో బస్సులో 40 మంది పిల్లలు ఉండగా, ట్రాక్టర్ 12 మంది ఉన్నట్లు సమాచారం. ట్రాక్టర్ లో వున్నవారంతా అన్యారం షరీఫ్ దర్గాలో కందూరు చేసుకొని వస్తున్నారు. ట్రాక్టర్ డ్రైవర్ మద్యంమత్తులో అతివేగంగా నడవడమే ప్రమాదానికి కారణం. స్కూలు బస్సును ఢీకొని ట్రాక్టర్ ట్రాల్లర్ వద్దపడడంతో దానిలో ప్రయాణిస్తున్న ఒక చిన్నారుితో పాటు డ్రైవర్ మృతి చెందారు

చెన్నూల్ బస్సులో ప్రయాణిస్తున్న పిల్లలకు స్వల్ప గాయాలు అయ్యాయి.

# ఎన్నికల కోడ్ ఉపబంధించిన కాంగ్రెస్ ఎమ్మెల్యేను అడ్డుకున్న ప్రజలు

కామారెడ్డి ఫిబ్రవరి 10

కామారెడ్డి ఫిబ్రవరి 10 ప్రచార సమయం ముగిసిన తర్వాత డబ్బులు, మద్యం పంచుతున్న కాంగ్రెస్ ఎమ్మెల్యే తోట లక్ష్మీకాంతారావును స్థానిక ఓటర్లు అడ్డుకున్నారు. కామారెడ్డి జిల్లా బిమ్మండం మున్సిపాలిటీలోని ఒక వార్డులో, ఎన్నికల కోడ్ ఉల్లంఘిస్తూ ఎమ్మెల్యే తోట ఓటర్లకు డబ్బు, మద్యం పంపిణీ చేసారని ఆరోపించారు.

# జనారణ్యంలోకి జంతువులు

అదిలాబాద్, ఫిబ్రవరి 10,

దట్టమైన వృక్షాలు, ఆకాశాన్ని తాకే విధంగా కొండలు.. గలగల పారే సెలయేర్లు.. అందులో రకరకాల జంతువులు.. ఫలితంగా జీవావరణం అద్భుతంగా ఉండేది. ప్రకృతి సమతుల్యం గొప్పగా అనిపించేది. కానీ ఇప్పుడు ఆ పరిస్థితి లేదు. ఎందుకంటే అభివృద్ధి వల్ల చెట్లు నేల కూలిపోయాయి. కొండలు కరిగిపోయాయి. సెలయేర్లు కాలగర్భంలో కలిసిపోయాయి. అడవిని సమ్మక్కన్న జంతువులు ఒక్కొక్కటిగా చనిపోతున్నాయి. ఉన్న జంతువులు జనావాసాలలో పడి కన్నుమూస్తున్నాయి. పెద్దపులి నుంచి మొదలు పెడితే జింకల వరకు ఇదే పరిస్థితి. కొన్ని సందర్భాలలో ఉన్న అడవుల్లో కూడా పులులకు ఆహారం దొరకడం లేదు. ఆహార అన్వేషణలో భాగంగా పులులు ఉన్న ప్రాంతం నుంచి వేరే ప్రాంతానికి వస్తున్నాయి. ఆ సమయంలో ఆహారం లభించక.. ఆవాసం దొరకక నరకం చూస్తున్నాయి. తెలంగాణ రాష్ట్రంలో యాదాద్రి, జనగామ జిల్లాలలో మహారాష్ట్రలోని పాండవ ఖరా ట్రైగర్ రిజర్వ్ నుంచి ఒక పులి వచ్చింది. ఈ పులి ముందుగా అదిలాబాద్ జిల్లాలోని కవ్వాల ప్రాంతంలోకి ప్రవేశించింది. ఆ తర్వాత 250 కిలోమీటర్ల వరకు ప్రయాణించి యాదాద్రి, జనగామ జిల్లాలలో ప్రవేశించింది. యాదాద్రి జిల్లాలోని కొలసపాక ప్రాంతం నుంచి లింగాల గణపురం మండలం కుందారం గ్రామం శివారులోకి వచ్చింది. అక్కడ ఓ రైతుకు సంబంధించిన లేక దూడను చంపి తినేసింది. ఈ విషయం అటవీశాఖ అధికారులకు తెలియడంతో వారు పులి పాదముద్రలను పరిశీలించారు. అంతేకాదు ప్రజలకు నూచనలు చేశారు. రాత్రిపూట ఓంటరిగా వెళ్లకూడదని హెచ్చరించారు. వాస్తవానికి ఈ ప్రాంతాల్లో పులి కనిపించక దాదాపు 50 సంవత్సరాలు దాటిపోయింది. గతంలో ఈ ప్రాంతాలలో అడవులు విస్తారంగా ఉండేవి. కానీ, క్రమక్రమంగా అడవులు తగ్గిపోవడంతో పులులు కనుమరుగైపోయాయి. ఇతర రాష్ట్రాల నుంచి వచ్చే పులులకు కూడా సరైన ఆవాసం, ఆహారం లభించకపోవడంతో జనావాసాల్లోకి వస్తున్నాయి. చివరికి ప్రాణాలు కోల్పోతున్నాయి. మహారాష్ట్ర నుంచి వచ్చిన పులి పరిస్థితి కూడా ఇలానే ఉంది. అది ఆహార అన్వేషణ కోసం.. మనుగడ కోసం ప్రయాణాలు చేస్తున్నప్పటికీ ఉపయోగం ఉండడం లేదు.

# మున్సిపల్స్ కు అంతా రెడీ బరిలో 12,930 మంది అభ్యర్థులు మరి కొద్ది గంటల్లో పోలింగ్

హైదరాబాద్, ఫిబ్రవరి 10,

తెలంగాణ రాష్ట్రవ్యాప్తంగా మున్సిపల్ ఎన్నికల్లో ప్రజల తీర్పు ఎటువైపు ఉండనుందో బ్యాలెట్ బాక్సుల్లో నిక్షిప్తంకానుంది. గత పది రోజులుగా హోరెత్తిన మున్సిపల్ ఎన్నికల ప్రచారానికి తెరపడింది. బుధవారం పోలింగ్ జరుగనున్న నేపథ్యంలో నిబంధనల ప్రకారం సోమవారం సాయంత్రం అయిదు గంటలకు అధికారికంగా ప్రచారం ముగిసింది. రాష్ట్రంలోని ఏడు మున్సిపల్ కార్పొరేషన్లు, 116 మున్సిపాలిటీల్లోని 2,982 వార్డులకు ఎన్నికలు జరుగనున్నాయి. మరో 14 వార్డులు ఏకగ్రీవమయ్యాయి. ఈ ఎన్నికల్లో 52.43 లక్షల మంది తమ ఓటు హక్కును వినియోగించుకోనున్నారు. ఈ ఎన్నికల్లో మొత్తం 12,930 మంది తమ భవితవ్యాన్ని పరీక్షించుకోనున్నారు. ఈ ఎన్నికల్లో ఏ పార్టీ సైతం అన్ని స్థానాల్లో అభ్యర్థులను నిలవకపోవడం విశేషం. ఈ ఎన్నికల్లో మరో విశేషం సైతం సమాధానం. మొత్తం అభ్యర్థుల్లో మహిళా అభ్యర్థులే అధిక సంఖ్యలో ఉన్నారు. మొత్తం 12,930 మందిలో పురుషులు 6,434 (49.76 శాతం) మంది కాగా, మహిళలు 6,496 (50.24 శాతం) మంది.

అత్యధికంగా కరీంనగర్ లో అభ్యర్థులు

అత్యధికంగా కార్పొరేషన్లలో కరీంనగర్ లో మొత్తం 66 డివిజన్లకు గాను 398 మంది అభ్యర్థులు బరిలో నిలిచారు. మున్సిపాలిటీలలో అదిలాబాద్ లో 49 వార్డులకు గాను 314 మంది అభ్యర్థులు పోటీలో ఉన్నారు. అత్యల్పంగా కొడంగల్ మున్సిపాలిటీలో 12 వార్డులకు గాను 34 మంది అభ్యర్థులు ఎన్నికల బరిలో నిలిచారు.

పార్టీల వారీగా చూస్తే..

అత్యధికంగా కాంగ్రెస్ పార్టీ 2,948 (98.3 శాతం) స్థానాల్లో, బీఆర్ఎస్ 2,878 (96 శాతం) స్థానాల్లో, బీజేపీ 2,634 (87.3 శాతం) స్థానాల్లో పోటీలో నిలిచాయి. మరోవైపు స్వతంత్ర అభ్యర్థులు 2,786 (94 శాతం) స్థానాల్లో బరిలో నిలిచారు. జనసేన పార్టీ

332 (11.1 శాతం) స్థానాల్లో, మజిన్ పార్టీ 282 (9.4 శాతం) స్థానాల్లో, అలిండియా పార్టీల్లో టాక్ 288 (9.6 శాతం) స్థానాల్లో, బీఎస్పీ 213 (7.3 శాతం) స్థానాల్లో, సీపీఐ 168 (5.6 శాతం) స్థానాల్లో, సీపీఎం 108 (4.2 శాతం) స్థానాల్లో, ఆవ్ 38 (1.2 శాతం) స్థానాల్లో, ఐయూఎంఎల్ తొమ్మిది (0.3 శాతం) స్థానాల్లో తమ అభ్యర్థులను బరిలో దింపాయి. టీడీపీ, వైఎస్సార్ సీపీ పార్టీల నుంచి పలువురు నామినేషన్ల వేసినప్పటికీ, బీఫారాలు సమర్పించకపోవడంతో అవి తిరస్కరణకు గురయ్యాయి. మరోవైపు ఖమ్మం జిల్లాలో టీడీపీ అభ్యర్థులు ఇతర పార్టీల గుర్తులపై పోటీ చేస్తున్నారు.

ఏకగ్రీవమైనవి ఇవే..

మహబూబనగర్ కార్పొరేషన్ లోని 58వ డివిజన్ లో రమాదేవి, రామగుండం కార్పొరేషన్ లోని ఒకటో డివిజన్ లో మాడిపల్లి విజయ, చౌటప్పల్ లో చింత ఉమామహేశ్వరి (17వ వార్డు), హాళియాలో వీల్లి చంద్రకళ(10), ఎదులాపురంలో తమ్మినేని మంగతాయి(15), మాజూరనగర్ లో నాగలక్ష్మి(3), కోదాడలో దేవరవల్లి మల్లేశ్వరి(11), వై.కుసుమకుమారి(31), కట్టబోయిన జ్యోతి(21), మెడక్ లో గౌడల మానస(32), వికారాబాద్ లో అనంతరెడ్డి(1), యాదగిరిగుట్టలో గుండిపల్లి వాణి (10) కాంగ్రెస్ పార్టీ తరపున, అలంపూర్ లో విక్రం(10), వికారాబాద్ లో విజయలక్ష్మి (15వ వార్డు) బీఆర్ఎస్ తరపున ఏకగ్రీవంగా ఎన్నికయ్యారు.

పోటీలో 775 పోస్ట్ గ్రాడ్యుయేట్లు..

మున్సిపల్ ఎన్నికల్లో పోటీ చేయనున్న మొత్తం అభ్యర్థుల్లో 775 మంది పోస్ట్ గ్రాడ్యుయేట్లు ఉండడం గమనార్హం. గ్రాడ్యుయేట్లు 2,903 మంది, అండర్ గ్రాడ్యుయేట్లు 7,917 మంది కాగా, నిరక్షరస్థులు 1,291 మంది.

# కొత్తజిల్లాల ఆశలపై నీళ్లు

వరంగల్, ఫిబ్రవరి 10 (భారతశక్తి):

తెలంగాణలో జిల్లాల పునర్విభజన, ప్రస్తుత జిల్లాల భవిష్యత్తుపై ముఖ్యమంత్రి రేవంత్ రెడ్డి చేసిన కీలక వ్యాఖ్యలు రాష్ట్ర రాజకీయాల్లో ప్రాధాన్యత సంతరించుకున్నాయి. గత బీఆర్ఎస్ ప్రభుత్వం ఏర్పాటు చేసిన జిల్లాల విషయంలో కాంగ్రెస్ ప్రభుత్వం ఏ నిర్ణయం తీసుకోబోతోందనే ఉత్సాహం సీఎం తెరచిచెప్పారు. రాష్ట్రంలో ఇప్పటికే ఉన్న ఏ ఒక్క జిల్లాను కూడా రద్దు చేసే ఉద్దేశం తమ ప్రభుత్వానికి లేదని ఆయన స్పష్టం చేశారు. ముఖ్యంగా భూపాలపల్లి జిల్లా రద్దు అవుతుందనే ప్రచారాన్ని ఆయన తీవ్రంగా ఖండించారు. గత బీఆర్ఎస్ ప్రభుత్వం కేవలం అప్పటి ముఖ్యమంత్రి కేసీఆర్ వ్యక్తిగత ఇష్టాయిష్టాలు, సెంటిమెంట్లు, ఆయన లక్ష్య సంబర్ ఆధారంగానే జిల్లాల విభజన చేపట్టినది కాంగ్రెస్ పార్టీ మొదటి నుంచీ విమర్శిస్తూ వస్తోంది. పరిపాలనా సౌలభ్యం కంటే రాజకీయ ప్రయోజనాలే పరమాపధిగా జిల్లాల ఏర్పాటు జరిగిందని సీఎం రేవంత్ రెడ్డి గుర్తు చేశారు. అయినప్పటికీ, ప్రజలకు ఇబ్బంది కలిగించేలా ఉన్న జిల్లాలను తొలగించడం కంటే, ఉన్నవాటిని చటిష్టం చేయడమే తమ లక్ష్యమని ఆయన పేర్కొన్నారు. జయశంకర్ భూపాలపల్లి జిల్లా చెల్వార్ అభివృద్ధి పనుల శంకుస్థాపనలో పాల్గొన్న సీఎం, అక్కడి బహిరంగ సభలో జిల్లా ఉనికిపై భరోసా ఇచ్చారు. ఉమ్మడి వరంగల్ జిల్లాకు ఎంతో గొప్ప చరిత్ర ఉందని, భూపాలపల్లి ఒక చిన్న కుగ్రామంగా ఉన్న దక నుంచీ నేడు మున్సిపాలిటీగా, జిల్లా కేంద్రంగా ఎదగడం వెనుక ఎందరో కృషి ఉందని రేవంత్ రెడ్డి కొనియాడారు. దివంగత ముఖ్యమంత్రి నందమూరి తారక రామారావు భూపాలపల్లిని మండల కేంద్రంగా మార్చడం ద్వారానే ఈ ప్రాంత

అభివృద్ధికి బీజం పడిందని ఆయన గుర్తు చేశారు. సింగరేణి బొగ్గ ఉత్పత్తికి పునాది ఇక్కడే పడిందని, ఈ ప్రాంత అభివృద్ధిలో సింగరేణి కార్మికుల పాత్ర వెలకట్టలేనిదని ఆయన ప్రశంసించారు. జిల్లాల పునర్విభజన లేదా మార్పులపై భవిష్యత్తులో ఏదైనా నిర్ణయం తీసుకోవాల్సి వస్తే, అది ఏకపక్షంగా ఉండదని సీఎం తేల్చిచెప్పారు. ప్రజల అభిప్రాయాలను సేకరించిన తర్వాత, అసెంబ్లీలో సమగ్రంగా చర్చించి, ప్రతిపక్షాల సూచనలు తీసుకున్న తర్వాతే ముందుకెళ్తామని ప్రకటించారు. రహస్య నిర్ణయాలు లేదా రాజకీయ కుట్రలకు తమ ప్రభుత్వంలో తావులేదని ఆయన కుండబద్దలు కొట్టారు. ప్రభుత్వంపై బురదజల్లడం కౌతంపంది కావాలనే జిల్లాల రద్దుపై తప్పుడు ప్రచారం చేస్తున్నారని రేవంత్ రెడ్డి ఆగ్రహం వ్యక్తం చేశారు. రాజకీయ పట్టు గడుపుకోవడం కోసం ఇలాంటి విషయ విషయ ప్రయత్నాలు చేస్తే సహించేది లేదని హెచ్చరించారు. సింగరేణి కార్మికుల సంక్షేమం కోసం తమ ప్రభుత్వం కట్టుబడి ఉందన్నారు. మెడికల్ బోర్డు విషయంలో కొందరు చేస్తున్న చిల్లర రాజకీయాలను తిప్పికొడతామని, కార్మికుల వల్లే రాష్ట్రంలో ప్రజా ప్రభుత్వం ఏర్పడిందని ఆయన కృతజ్ఞత చాటుకున్నారు. అసత్య ప్రచారాలు చేసే వారిని మోకాళ్ళపై కూర్చోబెడతామని ఘాటు వ్యాఖ్యలు చేశారు. ప్రజలను తప్పుదోవ పట్టించే శక్తులకు స్ట్రాంగ్ వార్నింగ్ ఇచ్చారు. ముఖ్యమంత్రి రేవంత్ రెడ్డి ప్రకటనతో జిల్లాల భవిష్యత్తుపై నెలకొన్న సందిగ్ధత వీడిపోయింది. పాలనలో పారదర్శకత, ప్రజాస్వామ్యబద్ధమైన చర్యల ద్వారానే ఏ నిర్ణయమైనా ఉంటుందని చెప్పడం ద్వారా ఆయన ప్రజల్లో విశ్వాసాన్ని నింపారు. భూపాలపల్లి జిల్లా ఉనికిపై ఆయన ఇచ్చిన హామీ ఆ ప్రాంత ప్రజలకు పెద్ద ఊరటనిచ్చింది.

# కోట్లు కులిపిస్తున్న మేడారం హుండీలు

వరంగల్ ఫిబ్రవరి 10 (భారతశక్తి):

ఆసియాలోనే అతిపెద్ద గిరిజన జాతర అయిన మేడారం సమ్మక్క-సారలమ్మ మహాజాతర ఇటీవల పూర్తయిన సంగతి తెలిసిందే. దాదాపు రెండున్నర కోట్ల మంది భక్తులు వచ్చి.. అమ్మవార్లను దర్శించుకున్నట్లు తెలంగాణ ప్రభుత్వం వెల్లడించింది. ఇక మేడారంలో ఏర్పాటు చేసిన హుండీలను హనుమకొండకు తీసుకువచ్చి.. టీటీడీ కల్యాణ మండపంలో

వస్తున్నాయని పేర్కొన్నారు. ఇప్పటివరకు దాదాపు 18 దేశాలకు చెందిన నోట్లు వచ్చాయని వెల్లడించారు. మిగిలిన హుండీల లెక్కింపు ప్రక్రియ కూడా ముమ్మరంగా సాగుతోందని ఆలయ నిబ్బంది పేర్కొన్నారు. లెక్కింపు పూర్తి కావడానికి మరో రెండురోజుల సమయం పట్టవచ్చని నిబ్బంది అంచనా వేశారు. ఇప్పటివరకు దబ్బలు మాత్రమే లెక్కిస్తుండగా.. ఈ నోట్లు మొత్తం లెక్కించడం పూర్తి అయిన తర్వాత బంగారం, వెండి వస్తువులను వాటి బరువు ఆధారంగా విలువను నిర్ధారించనున్నట్లు వెల్లడించారు. మరోవైపు.. మేడారం మహాజాతరలో ఏర్పాటు చేసిన హుండీల ద్వారా వచ్చిన మొత్తం ఆదాయంలో 33 శాతాన్ని మేడారం పూజారులకు అందించనున్నారు. ఇక గతంలో నిర్వహించిన మహాజాతరలో సుమారు రూ.13 కోట్ల ఆదాయం సమకూరింది. అయితే.. ఈసారి భారీగా పెరగనున్నట్లు దేవదారులు శాఖ అభిప్రాయం వ్యక్తం చేస్తోంది. గతంలో పోల్చితే 3 రెట్లు అధికంగా హుండీ ఆదాయం వచ్చే అవకాశం ఉందని అంచనా వేస్తున్నారు. ఇక మొత్తం హుండీల లెక్కింపునకు దాదాపు 10 రోజులకు పైనే సమయం పడుతుందని పేర్కొంటున్నారు. హుండీల్లో దబ్బలు, బంగారం, వెండి, ఇతర ఆభరణాలు, విదేశీ కరెన్సీ లెక్కింపు ఇంతా పూర్తి అయిన తర్వాత మొత్తం ఈసారి ఆదాయం ఎంత వచ్చిందో అనేదానిపై అధికారిక ప్రకటన చేయనున్నారు. ఈ మహాజాతరలో భాగంగా గద్దెల ప్రాంగణంలో మొత్తం 828 హుండీలను ఏర్పాటు చేశారు. వాటిలో 780 ఇసుప హుండీలు కాగా.. 45 వస్త్ర హుండీలు, 3 బియ్యం హుండీలు ఉన్నట్లు దేవదారు శాఖ అధికారులు వెల్లడించారు. ఇక హుండీల్లో పాత రూ.500, రూ.1000 నోట్లు కూడా వస్తున్నట్లు సంబంధిత వర్గాలు పేర్కొంటున్నాయి. మరోవైపు.. మరికొందరు భక్తులు పేపర్లు, నోట్లపై తమ కోరికలను రాసి వాటిని తీర్చుకుంటూ సమ్మక్క సారలమ్మలను వేడుకున్నారు.



గత గురువారం రోజున లెక్కింపు ప్రక్రియను రాష్ట్ర దేవదారు శాఖ అధికారులు ప్రారంభించారు. ఇవాటికి గత 5 రోజులుగా హుండీలను లెక్కించే పనిలో దేవదారు శాఖ నిబ్బంది తలమునకలై ఉన్నారు. ఇక ఐదోరోజు 163 హుండీలను లెక్కించిన అధికారులు ఇప్పటివరకు వచ్చిన ఆదాయం వివరాలను వెల్లడించారు. ఒక్కరోజే 163 హుండీలను లెక్కించగా.. అందులో మొత్తం రూ.1.12 కోట్ల ఆదాయం సమకూరినట్లు తెలిపారు. ఈ నేపథ్యంలోనే ఇప్పటివరకు గత 5 రోజుల్లో మొత్తం 788 హుండీలను లెక్కించినట్లు దేవదారు శాఖ అధికారులు వెల్లడించారు. ఇందులో మొత్తంగా ఇప్పటివరకు రూ.11.83 కోట్ల ఆదాయం వచ్చినట్లు తెలిపారు. ఇందులో మన దేశ కరెన్సీతోపాటు విదేశాలకు చెందిన నోట్లు

# తగ్గిన చికెన్, మటన్ ధరలు

హైదరాబాద్, ఫిబ్రవరి 10 (భారతశక్తి):

పండుగల సీజన్, మేడారం జాతర ఉండటంతో తెలుగు రాష్ట్రాల్లో చికెన్ ధరలు కొండెక్కగా.. ఇప్పుడు పండుగ సీజన్ ముగియడంతో ధరలు ఇప్పుడిప్పుడే దిగొస్తున్నాయి. గత ఏడాది డిసెంబర్లో క్రిస్మస్ ఉండటం, ఆ తర్వాత కొత్త ఏడాది జనవరిలో సంక్రాంతి పండుగ రావడం, మేడారం జాతర జరగడంతో ధరలు ఒక్కసారిగా పెరిగాయి. కేజీ చికెన్ రూ.350 వరకు తెలుగు రాష్ట్రాల్లో చేరుకుంది. కానీ ఇప్పుడు మెల్లమెల్లగా ధరలు తగ్గుతుండటంతో నాన్ వెజ్ ప్రియులు ఉపశమనం పొందుతున్నారు. జనవరి 8న సందే కావడంతో చికెన్ కు డిమాండ్ ఉంటుంది. సెలవు కాకడంతో చికెన్ తినేందుకు చాలామంది ఆసక్తి చూపిస్తారు. ధరలు తగ్గడం వీరికి కాస్త రిలీఫ్ ఇచ్చింది. ప్రస్తుతం కేజీ చికెన్ ధర రూ. 240 నుంచి రూ.250 వరకు పలుకుతోంది. ఇక డ్రెస్డ్ చికెన్ కి రూ.220 నుంచి రూ.230 వరకు ఉండగా.. లైవ్ చికెన్ రూ.118 నుంచి రూ.120కే లభిస్తుంది. మేడారం జాతర సమయంలో డిమాండ్ కారణంగా స్కిల్డ్ చికెన్ రూ.350నుంచి రూ.380 వరకు కూడా వ్యాపారులు విక్రయించారు. ఇక డ్రెస్డ్ చికెన్ ను రూ.350కు, లైవ్ కోడిని రూ.200 వరకు విక్రయించారు. జాతర ముగిసిన తర్వాత చికెన్ ధరల ధమాల్ అంటూ పడిపోయాయి. వారం రోజుల వ్యవధిలోనే రూ.100 తగ్గడంతో నాన్ వెజ్ ప్రియులు సంతోషం వ్యక్తం చేస్తున్నారు. పండుగ సీజన్ ముగియడంతో కోళ్లకు డిమాండ్ పడిపోయిందని, ధరలు తగ్గడానికి ఇదే కారణమని వ్యాపారుల చెబుతున్నారు. అలాగే కోళ్ల ఉత్పత్తి కూడా పెరగడం వల్ల ధరలు పడిపోతున్నాయని



అంటున్నారు. తెలుగు రాష్ట్రాల్లో కోళ్ల ఫ్యామ్స్లో ఉత్పత్తి బాగా పెరిగింది. ప్రస్తుత పరిస్థితుల్లో డిమాండ్ లేకపోవడంతో తక్కువ ధరలకే విక్రయిస్తున్నారు. ఇక చికెన్ ధరలతో పాటు కోడిగుడ్ల ధరలు కూడా భారీగా పెరిగాయి. గత నెలలో ఏకంగా ఒక్కో కోడిగుడ్డు ధర రూ.10కు చేరుకుంది. రిటైల్ షాపుల్లో రూ.10కి విక్రయించారు. ఇప్పుడు కేవలం ఒక్కో గుడ్డు రూ.6కే షాపుల్లో అమ్ముతున్నారు. కోడిగుడ్డు ధరలు కూడా ఒకేసారి కుప్పకూలాయి. దీంతో సామాన్యులకు ధరల భారం తగ్గిందని చెప్పవచ్చు. ఇవాళ అసలే సందే కారణంతో చికెన్ షాపుల ముందు జనం క్యూ కడుతున్నారు. చికెన్ కొనుగోలు చేసేందుకు ఎగబడుతున్నారు. దీంతో మాంసం దుకాణాలన్నీ కన్నమర్దతే కిటికిలాడుతున్నాయి. అటు మటన్ ధరలు కూడా పండుగ తర్వాత తగ్గాయి. పండుగ సమయంలో రూ.1500 వరకు పలకగా.. ఇప్పుడు రూ.800కే లభిస్తోంది.

# తగలబడందా... తగలబెట్టేరా

హైదరాబాద్, ఫిబ్రవరి 10 (భారతశక్తి):

హైదరాబాద్లోని స్టేట్ ఫోరెన్సిక్ సైన్స్ లాబోరేటరీలో సంభవించిన భారీ అగ్నిప్రమాదం రాష్ట్రవ్యాప్తంగా పెను సంచలనం సృష్టిస్తోంది. ఈ ప్రమాదంలో కీలకమైన కేసులకు సంబంధించిన ఆధారాలు, డిజిటల్ ఫోన్లు అగ్నికి ఆహుతయినట్లుగా తెలుస్తోంది. సుమారు రెండు గంటల పాటు అగ్నిమాపక సిబ్బంది తీవ్రంగా శ్రమించి మంటలను అదుపులోకి తెచ్చినప్పటికీ, అప్పటికే జరగాల్సిన సప్లై జరిగిపోయింది. ఉదయం వేళ కార్యాలయం పనుల్లో నిమగ్నమై ఉన్న సమయంలో, అకస్మాత్తుగా కంప్యూటర్ ల్యాప్ ఇతర విభాగాలకు వ్యాపించాయి. దట్టమైన పొగలు భవనం మొత్తాన్ని కమ్మేశాయి. ఈ ప్రమాద సమయంలో లోపల ఉన్న ఒక వ్యక్తి గాయాలు కాగా, వెంటనే అప్రమత్తమైన సహచరులు బాధితుడిని చికిత్స నిమిత్తం సమావంలోని ఆస్పత్రికి తరలించారు. ప్రమాద వార్త తెలియగానే డిసీపీ శిల్పవల్లి సంఘటనా స్థలానికి చేరుకుని పరిస్థితిని సమీక్షించారు. అగ్నిమాపక యంత్రాలు మంటలను ఆర్పే ప్రక్రియను ఆమె స్వయంగా పర్యవేక్షించారు. ఫోరెన్సిక్ ల్యాబ్ వంటి అత్యంత కట్టుబట్టమైన భద్రత ఉండే చోట అగ్నిప్రమాదం జరగడంపై ఆమె అధికారులను ఆరా తీశారు. అసలు మంటలు ఎలా మొదలయ్యాయి? షార్ట్ సర్క్యూట్ కారణమా లేక మరేదైనా కారణం ఉందా? అనే కోణంలో ప్రాథమిక విచారణ

చేపట్టారు. ఈ ప్రమాదంలో అత్యంత ఆందోళన కలిగించే అంశం ఏమిటంటే.. కంప్యూటర్ ల్యాబ్లో ఉన్న అనేక కీలకమైన కేసుల డేటా , భౌతిక పత్రాలు కాబి బూడిదయ్యాయి. రాష్ట్రంలో సంచలనం సృష్టించిన పలు నేరాలకు సంబంధించిన డిజిటల్ ఫోన్లు, ఫోరెన్సిక్ విశ్లేషణలు ఈ ల్యాబ్లోనే ఉన్నాయి. ఫోన్లు బుగ్గిపాటు కావడంతో ఆయా కేసుల విచారణపై ఈ ప్రభావం పడే అవకాశం ఉందని న్యాయ నిపుణులు ఆందోళన వ్యక్తం చేస్తున్నారు. సాధారణంగా ఫోరెన్సిక్ కార్యాలయాల్లో ఫైర్ సేఫ్టీ వ్యవస్థలు పకడ్బందీగా ఉంటాయి. అలాంటిది కంప్యూటర్ ల్యాబ్లోనే మంటలు రావడం, కీలక పత్రాలు ఉన్న చోటే ప్రమాదం తీవ్రత ఎక్కువగా ఉండటం పలు అనుమానాలకు తావిస్తోంది. ఎవరైనా కావాలనే సాక్ష్యాధారాలు రూపుమాపడానికి ఈ పని చేశారా? అనే కుట్ర కోణం పై పోలీసులు దృష్టి సారించారు. ల్యాబ్లోని సీసీటీవీ విజువల్స్ను పోలీసులు స్వాధీనం చేసుకునే ప్రయత్నంలో ఉన్నారు. క్లౌడ్ టీమ్ , ఎలక్ట్రికల్ ఇన్వెస్టిగేట్ అధికారులు సంఘటనా స్థలాన్ని పరిశీలిస్తున్నారు. కంప్యూటర్లోని హార్డ్ డిస్కులు ఎంతవరకు దెబ్బతిన్నాయి, వాటి నుంచి డేటాను రికవరీ చేసే అవకాశం ఉందా అనే దానిపై ఐటీ నిపుణులు నలహాలు తీసుకుంటున్నారు. ఈ ఘటనపై ఉన్నత స్థాయి విచారణకు ఆదేశించే అవకాశం ఉన్నట్లు తెలుస్తోంది. ఫోరెన్సిక్ నివేదికలు తారుమారైతే నేరస్థులకు వేలు జరుగుతుందనే కోణంలో పోలీసులు అత్యంత జాగ్రత్తగా అడుగులు వేస్తున్నారు.

# గులాబీ పరువు నిలిచేనా

హైదరాబాద్ ఫిబ్రవరి 10 (భారతశక్తి):

అధికారం ఉన్నప్పుడు ఏదైనా చేయవచ్చు. సాధ్యం కానిది కాళ్ల దగ్గరికి తెచ్చుకోవచ్చు. 2020 పురపాలక ఎన్నికల్లో గులాబీ పార్టీ ఇలానే చేసింది. అధికారాన్ని ఉపయోగించింది. అంగ బలాన్ని ప్రయోగించింది. అర్థాన్ని వాడింది. తద్వారా తిరుగులేని శక్తిగా ఆవిర్భవించింది. 2020లో జనవరి నెలలో పురపాలక ఎన్నికలు జరిగాయి. నాటి ఎన్నికల్లో 120 మున్సిపాలిటీలు.. 9 కార్పొరేషన్లకు ప్రభుత్వం ఎన్నికలు నిర్వహించింది. నాటి ఎన్నికలలో గులాబీ పార్టీ సత్తా చూపించింది. 120 మున్సిపాలిటీలలో ఏకంగా 110 కంటే ఎక్కువ మునిసిపాలిటీలను తన ఖాతాలో వేసుకుంది. 9 కి 9 కార్పొరేషన్లను గులాబీమయం చేసింది. మొత్తం 2727 వార్డులలో గులాబీ 70 శాతానికి దగ్గరగా స్థానాలను గులాబీ పార్టీ గెలుచుకుంది. కాంగ్రెస్ పార్టీ 500 వార్డులలో సత్తా చూపిస్తే.. బిజెపి 200 వార్డులలో తన సామర్థ్యాన్ని ప్రదర్శించింది. 2020 పురపాలక ఎన్నికల్లో కాంగ్రెస్ పార్టీ అత్యంత దయనీయమైన స్థితిలో ఉండేది. చాలా ప్రాంతాలలో రెండవ స్థానంలో నిలిచినప్పటికీ మునిసిపల్ వీలాలను అందుకోలేకపోయింది. నాడు మాజీ నగర నియోజకవర్గంలో

ఉప ఎన్నికలో గులాబీ పార్టీ విజయం సాధించిన తర్వాత.. పురపాలక ఎన్నికలు వచ్చాయి. దీంతో గులాబీ పార్టీ సహజంగానే జోష్ మీద పాల్గొంది. నాటి ఎన్నికల్లో కాంగ్రెస్ పార్టీ తన కంచుకోటలను కూడా కాపాడుకోలేకపోయింది. పట్టణ ప్రాంతాలలో బిజెపి సత్తా చూపించినప్పటికీ.. అది కొన్ని ప్రాంతాలలో మాత్రమే ప్రభావం చూపించింది. 2020 ఎన్నికల్లో స్వతంత్ర అభ్యర్థులు సత్తా చూపించడం విశేషం. నాటి ఎన్నికల్లో గులాబీ పార్టీ కొత్త మున్సిపల్ చట్టాన్ని తీసుకొచ్చింది. దానిని ప్రతిపక్షాలు తప్పుపట్టాయి. అయినప్పటికీ అధికారాన్ని ఉపయోగించి గులాబీ పార్టీ ఇష్టానుసారంగా రిజర్వేషన్లను ఖరారు చేసింది. వాటి ద్వారానే ఎన్నికలు జరిపింది. ఇక ఓటర్ల జాబితా గురించి ఎంత తక్కువ చెప్పుకుంటే అంత మంచిది. ఇలా అన్ని రకాలుగా అధికార దర్బాన్ని ప్రయోగించి గులాబీ పార్టీ నాటి ఎన్నికల్లో ఏకపక్ష విజయాలు సాధించింది. ఇక ఇప్పుడు గులాబీ పార్టీ పరిస్థితి మరో విధంగా ఉంది. అధికార పార్టీగా కాంగ్రెస్ కొనసాగుతోంది. అప్పటి పురపాలక ఎన్నికల్లో కేబీఆర్, హరీష్ రావు ప్రచారం నిర్వహించారు. ఇప్పుడు వారిద్దరూ కనిపించడం లేదు. అందువల్లే గులాబీ పార్టీ అత్యు రక్షణ ధోరణిలో పడిందని రాజకీయ విశ్లేషకులు అంటున్నారు.

# బండి వ్యూహం ఫలించేనా

కరీంనగర్ ఫిబ్రవరి 10 (భారతశక్తి):

తెలంగాణలో ప్రచారం హోరాహోరీగా ముగిసింది ఇక 66 డివిజన్లు ఉన్న ఖరీంనగర్లో ఈసారి కాషాయ జెండా ఎగురవేయాలని ఎంపీ, కేంద్ర హోంశాఖ సహాయ మంత్రి బండి సంజయ్ ఫోకస్ పెట్టారు. ప్రత్యేక శైలిలో ప్రచారంతో ముందుకు సాగుతున్నారని. డివిజన్ల వారీగా స్ట్రీట్ కార్నర్ సమావేశాలు ఏర్పాటు చేస్తూ, ప్రజలతో నేరుగా సంబంధం పెంచుకుంటున్నారు. అవినీతి దూరం, నగరాభివృద్ధి హామీతో ఓటర్లలో సమ్మకాన్ని నింపుతూ, పోటీని తీవ్రతరం చేస్తున్నారు. ప్రతి డివిజన్లో బండి సంజయ్ నిర్వహిస్తున్న చిన్న సమావేశాలు ప్రచారానికి కొత్తగా ఉంటున్నాయి. రోడ్డు పక్కనే జరిగే ఈ కార్యక్రమాల్లో ప్రజల సమస్యలను విని, తమ అభ్యర్థులను పరిచయం చేస్తున్నారు. ఇది పార్టీకి క్షేత్ర స్థాయిలో బలోపేతాన్ని తీసుకువస్తోంది. సాధారణ ప్రచారాలకు భిన్నంగా, ఈ విధానం ఓటర్లలో సానుకూలతను పెంచుతోంది. గెలిచాక అవినీతి పాల్పడమని అభ్యర్థులు ప్రజల సాక్షిగా ప్రమాణం చేయించడం సంజయ్ ప్రత్యేక ఎత్తు. ఈ చర్య ఓటర్లలో పారదర్శకత, జవాబుదారీతనం భావాలను రేకెత్తిస్తోంది. ప్రజల ముందు ఇలాంటి ప్రతిజ్ఞలు రాజకీయ విమర్శలకు బలమైన జవాబుగా మారాయి. ఇది పోటీ అభ్యర్థులకు సవాలుగా నిలిచి, బీజేపీ అజెండాను

బలపరుస్తోంది. కేంద్ర ప్రభుత్వ నిధులతో నగరాన్ని అభివృద్ధి చేస్తామని స్పష్టమైన హామీ ఇస్తున్నారు. ఇది స్థానిక సమస్యలైన మౌలిక సదుపాయాలు, పరిశీలన, రోడ్డు వంటి అంశాలపై దృష్టి పెడుతోంది. ప్రజలతో మమేకమైన వాతావరణం సృష్టించి, ఈ హామీలను వాస్తవికంగా చూపిస్తున్నారు. ఇది ఓటర్లలో ఆశలు నింపుతూ, పార్టీకి ఆదాయం తీసుకువస్తుందని అంచనా. సంజయ్ వ్యూహం కరీంనగర్ ఎన్నికల్లో పోటీని మరింత ఉత్సాహం పెంచింది. అవినీతి వ్యతిరేక చిత్రణ, అభివృద్ధిపై ఫోకస్ బీజేపీ అభ్యర్థులకు ష్లగా మారుతున్నాయి. ప్రత్యర్థి పార్టీలు ఈ దూకుడుకు సమాధానాలు తీసుకోవాల్సి వచ్చింది. ఫలితాలు బీజేపీ క్షేత్ర స్థాయి బలాన్ని, సంజయ్ నాయకత్వాన్ని పరీక్షిస్తాయి.

# నా చావుకు భార్య, అత్తా, మామలతో పాటు రమణారెడ్డి అనే వ్యక్తి కారణం సాఫ్ట్వేర్ ఇంజనీర్ సీతారాం రెడ్డి.

నా చావుకు భార్య, అత్తా, మామలతో కారణం అంటూ ఓ వ్యక్తి హుస్సేన్ సాగర్లో దూకి ఆత్మహత్య చేసుకున్నాడు. ఈ ఘటన లోకపోలీస్ స్టేషన్ పరిధిలో జరిగింది. పోలీసులు తెలిపిన మేకరు.. మార్యాపురానికి చెందిన సీతారాం రెడ్డి (36), రేణుక దంపతులు బాచుపల్లిలో నివాసం ఉంటున్నారు. ఇద్దరూ సాఫ్ట్ వేర్ ఇంజనీర్లు. గతంలో భార్య రేణుక ఇన్స్ట్రాగాంలో పరిచయమైన వ్యక్తితో ఇంట్లో నుంచి వెళ్లిపోయి కొద్దిరోజుల

తరువాత వచ్చింది. అప్పటి నుంచి ఆమె ఇంట్లోనే ఉంటోంది. అయితే గత జనవరి నెల 24 న మళ్లీ అదృశ్యమైంది. భార్య కనిపించకుండా పోవడంతో ఆమె తల్లిదండ్రులు బాచుపల్లికి వచ్చి ఇక్కడికే ఉంటున్నారు. అత్తామామలు ఆదివారం పిల్లలను తీసుకుని సొంత ఊరు నంద్యాలకు వెళ్లిపోయారు. తీవ్ర మనస్తాపానికి గురైన సీతారాం రెడ్డి ఆదివారం సాయంత్రం హుస్సేన్ సాగర్లో దూకాడు. సోమవారం ఉదయం నుంచి హైద్రా, లోక పోలీసులు గాలించగా సాయంత్రం మృతదేహం బయటపడింది.

మౌలిక సదుపాయాలు, పరిశీలన, రోడ్డు వంటి అంశాలపై దృష్టి పెడుతోంది. ప్రజలతో మమేకమైన వాతావరణం సృష్టించి, ఈ హామీలను వాస్తవికంగా చూపిస్తున్నారు. ఇది ఓటర్లలో ఆశలు నింపుతూ, పార్టీకి ఆదాయం తీసుకువస్తుందని అంచనా. సంజయ్ వ్యూహం కరీంనగర్ ఎన్నికల్లో పోటీని మరింత ఉత్సాహం పెంచింది. అవినీతి వ్యతిరేక చిత్రణ, అభివృద్ధిపై ఫోకస్ బీజేపీ అభ్యర్థులకు ష్లగా మారుతున్నాయి. ప్రత్యర్థి పార్టీలు ఈ దూకుడుకు సమాధానాలు తీసుకోవాల్సి వచ్చింది. ఫలితాలు బీజేపీ క్షేత్ర స్థాయి బలాన్ని, సంజయ్ నాయకత్వాన్ని పరీక్షిస్తాయి.

# కడప జిల్లాలో టూరిస్టు బస్సు బోల్తా తప్పిన పెనుప్రమాదం

కడప ఫిబ్రవరి 10 (భారతశక్తి):

కడప జిల్లాలో పెనుప్రమాదం తప్పింది. 40 మంది భక్తులతో వెళుతున్న టూరిస్టు బస్సు జమ్మలమడుగు - కన్యకీర్తిం ప్రధాన రహదారిపై ప్రమాదానికి గురైంది. ఈ ఘటనలో తొమ్మిది మంది భక్తులు గాయపడ్డారు. అన్నమయ్య జిల్లా రైల్వేకోడూరు నుంచి ప్రైవేటు బస్సులో 40 మంది భక్తులు జమ్మలమడుగు మండలం కన్యకీర్తిం దర్శనానికి వెళ్లారు అనంతపురం జిల్లా తాడివత్రి సమీపంలోని అలూరు రంగనాయకుల కోనకు బయలుదేరారు. ఈ క్రమంలో కొత్తగుంటపల్లె సమీపంలోని మలుపు వద్ద బస్సు స్టీరింగ్ అకస్మాత్తుగా పనిచేయకపోవడంతో అదుపుతప్పి రోడ్డు పక్కన బోల్తా పడింది.



గాయపడిన వారిలో ముగ్గురి పరిస్థితి విషమంగా ఉండటంతో మెరుగైన చికిత్స కోసం ప్రాద్దుటూరు జిల్లా ఆసుపత్రికి తరలించినట్లు అధికారులు తెలిపారు. పోలీసులు కేసు నమోదు చేసి దర్యాప్తు చేస్తున్నారు. ఈ ఘటనలో ప్రాణహయం తప్పడంతో అందరూ ఊపిరిపీల్చుకున్నారు

ఈ ప్రమాదంలో రైల్వేకోడూరుకు చెందిన తొమ్మిది మంది భక్తులకు గాయాలయ్యాయి. సమాచారం అందుకున్న వెంటనే పోలీసులు అక్కడికి చేరుకుని 108 అంబులెన్స్ ద్వారా క్షతగాత్రులను జమ్మలమడుగు ప్రభుత్వ ఆసుపత్రికి తరలించారు.

# జిల్లాల పి4 కార్యక్రమాన్ని పటిష్ఠంగా అమలు చేయాలి: జిల్లా కలెక్టర్ శ్రీధర్ చెరుకూరి

కడప, ఫిబ్రవరి 10(భారత శక్తి) : దేశానికే ఆదర్శంగా నిలుస్తున్న పీ4 కార్యక్రమాన్ని జిల్లాలో పటిష్ఠంగా అమలు చేయడంతో పాటు అన్ని శాఖలు అన్ని పేరామీటర్లలో.. వందశాతం పురోగతిని సాధించేలా చర్యలు చేపట్టాలని జిల్లా కలెక్టర్ డా. శ్రీధర్ చెరుకూరి అధికారులను ఆదేశించారు.



రాష్ట్ర రాజధాని అమరావతి నుండి జీఎస్టీపీ వృద్ధిరేటు, స్వర్ణాంధ్ర 2047 విజన్ లక్ష్యల్లో భాగంగా పది సూత్రాల అమలు, ఆదాయార్జన శాఖల సమీక్షతో పాటు 2026-27లో కేంద్ర ప్రాయోజిత పథకాలకు సంబంధించిన కార్యాచరణపై సంబంధిత కార్యదర్శులు, మంత్రులతో కలిసి అన్ని జిల్లాల కలెక్టర్లు, ఎస్సీలకు రాష్ట్ర ముఖ్యమంత్రి నారా చంద్రబాబు నాయుడు వర్చువల్ విధానంలో దిశానిర్దేశం చేశారు. ఈ సమావేశానికి స్థానిక కలెక్టరేట్ లోని బోర్డు రూమ్ నుండి జిల్లా కలెక్టర్ డా. శ్రీధర్ చెరుకూరి, జిల్లా ఎస్సీ షెల్వే సచివ్ విశ్వనాథ్, జిల్లా జాయింట్ కలెక్టర్ డా. నిధి మీనా, డిఆర్వో విశ్వేశ్వర నాయుడు హాజరయ్యారు.సాయంత్రం ముఖ్యమంత్రి విసి ముగిసిన అనంతరం జిల్లా కలెక్టర్ అధికారులతో మాట్లాడుతూ.. రాష్ట్ర ముఖ్యమంత్రి ఆకాంక్ష మేరకు జిల్లాలో పేదరిక నిర్మూలనకు చేపడుతున్న పీ4 లక్ష్యాన్ని 2029 నాటికి సాకారం చేసేలా జిల్లాలో చర్యలు చేపట్టాలని అధికారులను ఆదేశించారు. "పేదరిక నిర్మూలనలో భాగంగానే పీ4 కార్యక్రమాన్ని చేపట్టడం జరుగుతోందని.. బంగారు కుటుంబాలకు మెరుగైన జీవన ప్రమాణాలే లక్ష్యమన్నారు. ప్రభుత్వ ఆశయం మేరకు జిల్లాలో పీ4 కార్యక్రమాన్ని పటిష్ఠంగా అమలు చేసేందుకు ప్రత్యేక చర్యలు తీసుకోవాలన్నారు. అందుకు డిఆర్డీపి, మెప్పా, మయోజన విద్య మొదలైన శాఖలు సమన్వయంతో సర్వే నిర్వహించాలన్నారు. జిల్లాలో సంపూర్ణ అక్షరాశ్యత శాస్తాన్ని సాధించేందుకు చర్యలు చేపట్టాలన్నారు.

జిల్లా కలెక్టర్ రెవెన్యూ అధికారులను ఆదేశించారు. జిల్లా స్థాయి కార్యాలయం నుండి మండల, గ్రామ స్థాయి కార్యాలయాల వరకు అఫీషియల్ కరస్పాండెన్స్, ఉత్తర ప్రత్యుత్తరాలు, జీవోలు, మెమోలు, అన్ని రకాల కార్యకలాపాలకు సంబంధించి ప్రతి దాక్యుమెంట్ ను ఆన్ లైన్ లో అప్ లోడ్ చేయాలన్నారు. జిల్లా స్థాయిలో ప్రతి శాఖ వారి పరిధిలోని డివిజన్, మండల, గ్రామ స్థాయిలో అన్ని కార్యకలాపాలకు సంబంధించిన డేటాను స్టాన్ డాక్యుమెంట్ రూపంలో భద్రపరచాల్సిన అవసరం ఉందన్నారు.

అన్ని అంశాల్లో కూడా జాతీయ స్థాయిలో జిల్లా మంచి స్థానంలో ముందుకు సాగుతుందన్నారు. జిల్లా అధికారులు, సిబ్బంది సమన్వయంతో వైఎస్ఆర్ జిల్లా నిర్దేశిత లక్ష్యాలను పూర్తి చేయాలన్నారు. జిల్లాలో ప్రభుత్వ, రాష్ట్ర పథకాలను సమర్థవంతంగా అమలు చేయడం, ప్రజల సామాజిక-ఆర్థిక పరిస్థితులను మెరుగుపరచడమే లక్ష్యంగా అన్ని పేరామీటర్లలో 100% పురోగతిని సాధించాలన్నారు.

ఈ కార్యక్రమంలో కడప మున్సిపల్ కమిషనర్ మనోజ్ రెడ్డి, సీపీవో హాజరతయ్య, జెడ్పీ సీఈవో ఓబులమ్మ, డిపివో రాజ్యలక్ష్మి, డిఆర్డీపి, మెప్పా,, డ్యామా పిడిలు రాజ్యలక్ష్మి, కిరణ్ కుమార్, అడిశేషారెడ్డి, వ్యవసాయ శాఖ జిల్లా అధికారి చంద్ర నాయక్, ఎల్ఐఎం జనార్దన్ వివిధ శాఖల జిల్లా అధికారులు తదితరులు పాల్గొన్నారు.

# మున్సిపల్ ఎన్నికల నేపథ్యంలో శేరిలింగంపల్లి జోన్ లో నిషేధాజ్ఞలు

సైబరాబాద్, భారత శక్తి ప్రతినిధి, ఫిబ్రవరి 10: మున్సిపల్ ఎన్నికల నేపథ్యంలో శాంతిభద్రతలను కాపాడేందుకు సైబరాబాద్ పోలీసు కమిషనరేట్ పరిధిలోని శేరిలింగంపల్లి జోన్ పరిధిలో నిషేధాజ్ఞలు అమలు చేయనున్నట్లు శేరిలింగంపల్లి జోన్ డిసిపి సి. హెచ్. శ్రీనివాస్ తెలిపారు. మున్సిపల్ పోలింగ్ 2026 ఫిబ్రవరి 11వ తేదీన జరగనున్న నేపథ్యంలో, బి ఎస్ ఎస్ ఎస్ సెక్షన్ 163 ప్రకారం ఐదుగురికి గుమికూడవద్దనే ఆదేశాలు జారీ చేసినట్లు పేర్కొన్నారు. ఐ డి ఏ బోలారం, పటాన్ చేరు పోలీస్ స్టేషన్ పరిధిలోని గదాపోతారం మున్సిపాలిటీలోని చెట్లపోతం, ఖాజిపల్లి, మధారం, కిస్సెపల్లి గ్రామాల్లో ఈ నిషేధాజ్ఞలు అమల్లో ఉన్నాయి. ఇండ్రెశం, ఐనోల్, రామేశ్వరంబండా, బాచుగూడెం, చిన కంజెర్ల, పెద్ద కంజెర్ల గ్రామాల్లో ఈ నిషేధాజ్ఞలు అమల్లో ఉన్నాయి; ఇస్పాహూర్ మున్సిపాలిటీలోని చిట్టూల్, ఇస్పాహూర్, రుద్రారం, లక్కారం గ్రామాల్లో ఈ నిషేధాజ్ఞలు అమల్లో ఉన్నాయి. పోలింగ్ కేంద్రాల చుట్టూ 200 మీటర్ల పరిధిలో అమల్లో ఉంటాయని తెలిపారు. ఈ నిషేధాజ్ఞలు ఫిబ్రవరి 11వ తేదీ ఉదయం 6:00 గంటల నుండి రాత్రి 11:00 వరకు అమల్లో ఉంటాయని స్పష్టం చేశారు. ఈ సమయంలో పోలింగ్ కేంద్రాల సమీపంలో ప్రజా సమావేశాలు, గుమికూడదాలు పూర్తిగా నిషేధమని తెలిపారు. ఈ నిషేధాజ్ఞలు ఉల్లంఘించిన వారిపై చట్ట ప్రకారం కఠిన చర్యలు తీసుకుంటామని డిసీపీ హెచ్చరించారు.

మున్సిపల్ ఎన్నికల నేపథ్యంలో నిషేధాజ్ఞలు మున్సిపల్ ఎన్నికల నేపథ్యంలో శాంతిభద్రతలను కాపాడేందుకు సైబరాబాద్ పోలీసు కమిషనరేట్ పరిధిలోని కుత్బుల్లాపూర్ జోన్ లో నిషేధాజ్ఞలు అమలు చేయనున్నట్లు కుత్బుల్లాపూర్ జోన్ ఇన్ చార్జ్ డిసీపీ సాయి మహావర్ తెలిపారు. మున్సిపల్ పోలింగ్ 2026 ఫిబ్రవరి 11వ తేదీన జరగనున్న నేపథ్యంలో, డిసీపీ సెక్షన్ 163 ప్రకారం ఐదుగురికి గుమికూడవద్దనే ఆదేశాలు జారీ చేసినట్లు పేర్కొన్నారు. ఈ నిషేధాజ్ఞలు మేధూల్, జీనోమ్ వ్యాళి (అలియాబాద్, ఎంసీ పల్లి) పోలీస్ స్టేషన్ పరిధిలోని పోలింగ్ కేంద్రాల చుట్టూ 200 మీటర్ల పరిధిలో అమలులో ఉంటాయని తెలిపారు. ఈ నిషేధాజ్ఞలు 2026 ఫిబ్రవరి 11వ తేదీ ఉదయం 6:00 గంటల నుండి రాత్రి 11:00 వరకు అమల్లో ఉంటాయని స్పష్టం చేశారు. ఈ సమయంలో పోలింగ్ కేంద్రాల సమీపంలో ప్రజా సమావేశాలు, గుమికూడదాలు పూర్తిగా నిషేధమని తెలిపారు. ఈ నిషేధాజ్ఞలు ఉల్లంఘించిన వారిపై చట్ట ప్రకారం కఠిన చర్యలు తీసుకుంటామని ఇన్ చార్జ్ డిసీపీ హెచ్చరించారు.

# అశ్వారావుపేట మున్సిపాలిటీ ఎన్నికలకు ఏర్పాట్లు పూర్తి

భద్రాద్రి కొత్తగూడెం ఫిబ్రవరి 10 (భారతశక్తి): అశ్వారావుపేట నూతన మున్సిపాలిటీ ఎన్నికలకు ఏర్పాట్లు పూర్తయ్యాయి. మొత్తం 22 వార్డులకు జరుగుతున్న ఎన్నికల్లో 35 పోలింగ్ కేంద్రాలను ఏర్పాటు చేశారు. ఒక్కో పోలింగ్ కేంద్రానికి రిటర్నింగ్ అధికారితో సహా ఐదుగురు సిబ్బందితో మొత్తం 175 మంది ఎన్నికల సిబ్బంది విధులు నిర్వహించనున్నారు. 35 పోలింగ్ కేంద్రాల్లో వెబ్ క్యాన్సింగ్ ద్వారా జిల్లా, రాష్ట్ర స్థాయి ఉన్నతాధికారులు ఎన్నికలను వర్చువేక్షించనున్నారు. ఆఖ, అఎ, నలుగురు ఎస్పీలు, ఒక స్పెషల్ పాట్రి తో కలిపి మొత్తం 125 మంది పోలీసులు ఎన్నికల

విధులు నిర్వహించనున్నారు. ఎన్నికల దృష్ట్యా మున్సిపాలిటీ మొత్తం పరిశీలించిన పోలీసులు 12 సెన్సిటివ్ కేంద్రాలను గుర్తించారు. 1,2,7,9,10, 11, 22 వార్డులకు చెందిన 12 పోలింగ్ కేంద్రాలలో సమన్వయ తలెత్తే అవకాశం ఉన్నందున పోలీసులు ఆయా పోలింగ్ కేంద్రాలకు అదనపు బలగాలను నియమించారు. రేపు ఉదయం 7 గంటలకు ఎన్నికల ప్రక్రియ ప్రారంభమై సాయంత్రం 5 గంటల వరకూ ఓటింగ్ జరగనుంది. ఈ 13వ తేదీ ఉదయం 8 గంటల నుండి వ్యవసాయ కళాశాలలో కౌంటింగ్ జరగనుంది.

# ఒంగోలు చేరిన సిఐఎస్ఎఫ్ సైక్లోథాన్

ప్రకాశం ఫిబ్రవరి 10 (భారతశక్తి): తీర ప్రాంత రక్షణపై ప్రజల్లో అవగాహన కల్పించే లక్ష్యంతో సిఐఎస్ఎఫ్ చేపట్టిన సైక్లోథాన్ ప్రకాశం జిల్లా ఒంగోలు చేరింది. ఒంగోలులోని జిల్లా పోలీసు కార్యాలయం వద్ద సైక్లోథాన్ కు జిల్లా ఎస్సీ ఏ.ఆర్.దామోదర్ స్వాగతం పలికారు. సైక్లోథాన్ లో పాల్గొన్న వారికి హోరతులు ఇచ్చి జై భారత్ మాతా నినాదాలతో తెలిపారు. ఈ సందర్భంగా జిల్లా ఎస్సీ ఏ.ఆర్.దామోదర్ పోలీసు బ్యాండ్ తో ఘనంగా స్వాగతం పలికారు. ఈ సందర్భంగా సైక్లోథాన్ కు కమాండెండ్ గా వ్యవహరిస్తున్న సంచీత్ మాట్లాడుతూ, తీర ప్రాంత ప్రజల్లో మత్తు పదార్థాలు, అక్రమ

ఆయుధాల చొరబాటు వంటి వాటిపై అవగాహన కల్పించే ఉద్దేశ్యంతో ఈ నెల 7వ తేదీన పశ్చిమ బెంగాల్ లో ఈ సైక్లోథాన్ ప్రారంభమైందన్నారు. మొత్తం 60 మంది సభ్యులు ఉన్న ఈ బృందంలో మహిళలు కూడా ఉన్నారుని చెప్పారు. ఈ సందర్భంగా మహిళా సాధికారతపై కూడా ప్రజల్లో అవగాహన కల్పిస్తున్నామని తెలిపారు. ఈ సందర్భంగా జిల్లా ఎస్సీ ఏ.ఆర్.దామోదర్ మాట్లాడుతూ, సిఐఎస్ఎఫ్ సైక్లోథాన్ ద్వారా తీర ప్రాంత ప్రజల్లో అవగాహన కల్పిస్తున్నారన్నారు. ఇది ఒక మంచి ప్రయత్నమన్నారు.

# మహాశివరాత్రి బ్రహ్మోత్సవాల ఏర్పాట్లపై క్షుణ్ణ పరిశీలన శ్రీశైలం దేవస్థానంలో భక్తుల సౌకర్యాలపై ప్రత్యేక దృష్టి జిల్లా కలెక్టర్, జిల్లా ఎస్సీ ఆదేశాలు


శ్రీశైలం ఎ ఫిబ్రవరి 10 (భారతశక్తి): శ్రీ భ్రమరాంబ మల్లికార్జున స్వాముల వారి శ్రీశైల మహా క్షేత్రంలో మహాశివరాత్రి బ్రహ్మోత్సవాలను పురస్కరించుకొని శ్రీశైల భ్రమరాంబిక మల్లికార్జున స్వామి దేవస్థానానికి విచ్చేయు లక్షలాది భక్తులకు ఎలాంటి అసౌకర్యం కలగకుండా సమగ్ర ఏర్పాట్లు చేయాలని జిల్లా కలెక్టర్ జి. రాజకుమారి, జిల్లా ఎస్సీ సునీల్ షోకాన్ అధికారులను ఆదేశించారు. మంగళవారం శ్రీశైలం దేవస్థానంలో భక్తులకు కల్పిస్తున్న ఏర్పాట్లను జిల్లా కలెక్టర్, జిల్లా ఎస్సీ క్షుణ్ణంగా పరిశీలించారు. దేవస్థానం ప్రారంభ ద్వారం నుండి భక్తుల క్యూ లైన్లు, క్యూ లైన్లలో ఏర్పాటు చేసిన త్రాగునీరు, అల్పాహార పంపిణీ కేంద్రాలు, శానిటేషన్ ఏర్పాట్లు తదితర అంశాలను చివరి వరకు పరిశీలించి, మరింత మెరుగైన సౌకర్యాల కల్పించేందుకు అధికారులకు పలు సూచనలు చేశారు. శివ స్వాములు విశ్రాంతి తీసుకునే చంద్రావతి కళ్యాణ మండపాన్ని సందర్శించి అక్కడ కల్పించిన సదుపాయాలపై భక్తులను అడిగి తెలుసుకున్నారు. అలాగే గుడి వెలుపల ఉన్న క్యూ లైన్ నుండి అమ్మవారి దర్శనం అనంతరం నిష్క్రమణ వరకు ఏర్పాటైన మార్గాలను తనిఖీ చేసి, భక్తుల సౌకర్యార్థం ఏర్పాటు చేసిన అల్పాహారం, త్రాగునీరు, పారిశుధ్య ఏర్పాట్లపై ప్రత్యేక దృష్టి సారించారు. భద్రత పరంగా ఎలాంటి లోపాలు తలెత్తుకుండా ప్రతి భక్తుడిని క్షుణ్ణంగా తనిఖీ చేయాలని, ప్రధాన ద్వారం నుండి దర్శనం అనంతరం నిష్క్రమణ మార్గాల వద్ద డోర్ ఫ్రేమ్ మెటల్ డిటెక్టర్లు ( డి ఎఫ్ ఎం డి లు) ఏర్పాటు చేయాలని అధికారులను ఆదేశించారు. విధి నిర్వహణలో ఉన్న సిబ్బంది నిరంతరం



అప్రమత్తంగా ఉండి ఎలాంటి అవాంఛనీయ సంఘటనలు జరగకుండా చర్యలు తీసుకోవాలని సూచించారు. ఏదైనా సమస్య తలెత్తిన వెంటనే ఉన్నతాధికారుల దృష్టికి తీసుకురావాలని సిబ్బందికి తెలిపారు. మహాశివరాత్రి పర్వదినాన భారీగా భక్తులు తరలివస్తున్న నేపథ్యంలో అదనంగా చేపట్టిన ఏర్పాట్లను కూడా కలెక్టర్, ఎస్సీ పరిశీలించి అవసరమైన మార్చనిర్దేశం చేశారు. భక్తులు పోలీసు అధికారుల సూచనలను పాటించి తమ వాహనాలను ఇతరులకు ఆటంకం కలగకుండా నిర్ణీత పార్కింగ్ ప్రాంతాల్లో పార్కింగ్ చేసుకోవాలని విజ్ఞప్తి చేశారు. ఈ కార్యక్రమంలో దేవస్థాన కార్యనిర్వహణాధికారి శ్రీనివాసులు, దేవస్థాన అధికారులు, సిబ్బంది పాల్గొన్నారు.

# విదేశాల్లో వెల్డింగ్ ఉద్యోగ అవకాశాలు- అవగాహన సదస్సు

వై ఎస్ ఆర్ కడప, ఫిబ్రవరి 10(భారత శక్తి): ఆంధ్రప్రదేశ్ రాష్ట్ర వైపుణ్యభివృద్ధి సంస్థ, ఓవర్సీస్ మ్యూజ్ పవర్ కంపెనీ ఆఫ్ ఆంధ్రప్రదేశ్ మరియు నేషనల్ అకాడమీ ఆఫ్ కన్స్ట్రక్షన్ సంయుక్తంగా రాయలసీమ ప్రాంతం లోని నిరుద్యోగ యువత కోసం, ఇతర దేశాల్లో వెల్డింగ్ మరియు నిర్మాణ రంగం నందు ఉద్యోగ అవకాశాలు మీద అవగాహన సదస్సు ను ఈ నెల 12 న గురువారం రోజున ఉదయం 10.30 గంటలకు పులివెందుల లోని నేషనల్ అకాడమీ ఆఫ్ కన్స్ట్రక్షన్ నందు నిర్వహించడం జరుగు తుందని జిల్లా ఉపాధి అధికారి సురేష్ కుమార్ ఒక ప్రకటన లో తెలిపారు. వెల్డింగ్ మరియు నిర్మాణ రంగం నందు విదేశాల్లో శిక్షణ ఇచ్చే సాఫ్ట్ ఇండస్ట్రియల్ ట్రైనింగ్ మరియు అసిస్టెంట్ వారి ద్వారా అవగాహన కార్యక్రమం నిర్వహించ బడునని తెలిపారు. ఈ కార్యక్రమానికి 10వ తరగతి/బీటె/డిప్లొమా/ఇంజనీరింగ్ చదివి 19 సం॥ నుండి 45 సం॥ వయస్సు గల అభ్యర్థులు హాజరు అయ్యి నడనన్ను న ద్వినయోగం చేసుకోవాలనన్నారు. ఇతర వివరాలకు నాక్ బిల్డింగ్, పులివెందుల నందు లేదా 9000517637, 9701271158 ను సంప్రదించవలరని ఆ ప్రకటన లో తెలిపారు.



# గోడపత్రాల ఆవిష్కరణ



కడప, భారత శక్తి ప్రతినిధి, ఫిబ్రవరి 10: కడప కలెక్టరేట్ లోని బోర్డు మీటింగ్ హాలులో యూరియాను అధికంగా వాడటం వల్ల ఎదురయ్యే దుష్ప్రభావాలపై ప్రజలకు అవగాహన కల్పించేందుకు రాష్ట్ర వ్యవసాయ శాఖ వారు ప్రచురించిన గోడపత్రాలను జిల్లా కలెక్టర్ డా. శ్రీధర్ చెరుకూరి ఆవిష్కరించారు. ఈ కార్యక్రమంలో జిల్లా ఎస్సీ షెల్వే సచివ్ విశ్వనాథ్, జేసీ డా. నిధి మీనా, డిఆర్వో విశ్వేశ్వర నాయుడు, డిఎవో చంద్రనాయక్ తదితరులు పాల్గొన్నారు.

# ఎన్నికల సామగ్రి క్రమబద్ధంగా అందేలా చూడాలి

## డిస్ట్రిబ్యూషన్ కేంద్రాలను పరిశీలించిన జిల్లా ఎన్నికల అధికారి, కలెక్టర్ జితేష్ వి. పాటిల్.



భద్రాద్రి జిల్లా బ్యారో, ఫిబ్రవరి 10 (భారతశక్తి): పోలింగ్ సిబ్బందికి బ్యాలెట్ బాక్సులు, బ్యాలెట్ పేపర్లు తదితర ఎన్నికల సామగ్రి క్రమబద్ధంగా అందేలా చూడాలని జిల్లా ఎన్నికల అధికారి, కలెక్టర్ జితేష్ వి. పాటిల్ అన్నారు. మున్సిపల్ ఎన్నికల నేపథ్యంలో ఏర్పాటు చేసిన ఎన్నికల డిస్ట్రిబ్యూషన్ కేంద్రాలను ఆయన మంగళవారం పరిశీలించారు. ఇల్లందు మున్సిపాలిటీ పరిధిలోని సింగరేణి పాఠశాల ఆవరణలో, కొత్తగూడెం మున్సిపల్ కార్పొరేషన్ పరిధిలోని పాల్వంచ అనుబంధ ఇంజనీరింగ్ కళాశాలలో ఏర్పాటు చేసిన డిస్ట్రిబ్యూషన్ కేంద్రాల్లో చేపట్టిన ఏర్పాట్లను కలెక్టర్ సమగ్రంగా పరిశీలించారు. ఎన్నికల సామగ్రి పంపిణీ, స్వీకరణ ప్రక్రియలు సజావుగా, ఎటువంటి ఇబ్బందులు లేకుండా నిర్వహించాలని అధికారులను కలెక్టర్ ఆదేశించారు. ప్రతి బ్యాలెట్ బండిలోపై సీల్, అధికారుల

సంతకాలు తప్పనిసరిగా ఉండేలా ప్రత్యేక శ్రద్ధ వహించాలని సూచించారు. డిస్ట్రిబ్యూషన్ కేంద్రాల్లో ఏర్పాటు చేసిన కొంటర్లు, ఎన్నికల సామగ్రి సరఫరా వ్యవస్థ, రిసెప్షన్ రూమ్ కార్యకలాపాలను కలెక్టర్ పరిశీలించారు. అలాగే, సిబ్బందికి తాగునీటి వసతి, వైద్య శిబిరం, అల్పాహారం, భోజన వసతి, షామియానాలు తదితర అన్ని మౌలిక సదుపాయాలు పక్కపట్టణాల్లో ఏర్పాటు చేయాలని ఆదేశించారు. ఎలాంటి లోటుపాట్లు లేదా గందరగోళానికి తావులు లేకుండా, చెక్లిస్టు ఆధారంగా ఎన్నికల నిర్వహణకు అవసరమైన అన్ని సామగ్రి అందించేలా తీసుకోవాలని ఆదేశించారు. సిబ్బంది నిర్దేశిత పోలింగ్ కేంద్రాలకు సకాలంలో

చేరేలా పర్యవేక్షించాల్సిన బాధ్యత అధికారులకు అప్పగించారు. అలాగే, పోలింగ్ సామగ్రి, ముఖ్యంగా బ్యాలెట్ పేపర్లను తరలించే సమయంలో సాయుధ పోలీసు బందోబస్తు తప్పనిసరిగా ఏర్పాటు చేయాలని సూచించారు. ఏవైనా సమస్యలు తలెత్తిన సందర్భంలో వెంటనే కలెక్టర్ దృష్టికి తీసుకురావాలని సూచించారు. ఎన్నికల ప్రక్రియ పూర్తిగా పారదర్శకంగా, ప్రశాంతంగా నిర్వహించడానికి అన్ని సంబంధిత శాఖలు సమన్వయంతో పనిచేయాలని జిల్లా ఎన్నికల అధికారి, కలెక్టర్ జితేష్ వి. పాటిల్ స్పష్టం చేశారు. ఈ పరిశీలనలో సంబంధిత ఎన్నికల అధికారులు, రెవెన్యూ, పోలీస్ శాఖల అధికారులు తదితరులు పాల్గొన్నారు.

## మున్సిపల్ ఎన్నికలకు అన్ని ఏర్పాట్లు పూర్తి!

- పోలింగ్ జరిగే ప్రాంతాల్లో ప్రభుత్వ, ప్రైవేటు సంస్థలకు సెలవు
- ఓటర్లు స్వేచ్ఛాయుత, ప్రశాంత వాతావరణంలో తమ ఓటు హక్కు వినియోగించుకోవాలి.
- జిల్లా ఎన్నికల అధికారి, జిల్లా కలెక్టర్ జితేష్ వి. పాటిల్

భద్రాద్రి జిల్లా బ్యారో, ఫిబ్రవరి 10 (భారతశక్తి): జిల్లాలో నేడు జరిగే మున్సిపల్ ఎన్నికలను స్వేచ్ఛాయుతంగా, ప్రశాంతంగా, పారదర్శకంగా నిర్వహించేందుకు అవసరమైన అన్ని ఏర్పాట్లు పూర్తయ్యాయని జిల్లా ఎన్నికల అధికారి, జిల్లా కలెక్టర్ జితేష్ వి. పాటిల్ మంగళవారం ప్రకటనలో తెలిపారు. జిల్లా వ్యాప్తంగా మొత్తం 106 వార్డులు ఉండగా, 1,85,348 మంది ఓటర్లు తమ ఓటు హక్కును వినియోగించుకోనున్నట్లు తెలిపారు. ఇందులో కొత్తగూడెం మున్సిపల్ కార్పొరేషన్ పరిధిలో 60 వార్డులు --1,34,775 మంది ఓటర్లు, అశ్వారావుపేట మున్సిపాలిటీ పరిధిలో 22 వార్డులు -- 16,850 మంది ఓటర్లు, ఇల్లందు మున్సిపాలిటీ పరిధిలో 24 వార్డులు -- 33,723 మంది ఓటర్లు ఉన్నట్లు జిల్లా కలెక్టర్ తెలిపారు. పోలింగ్ నిర్వహణ కోసం జిల్లాలో మొత్తం 90 పోలింగ్ లోకేషన్లలో 288 పోలింగ్ స్టేషన్లు ఏర్పాటు చేసినట్లు తెలిపారు. వీటిలో 49 సున్నితమైన పోలింగ్ స్టేషన్లు గుర్తించి ప్రత్యేక భద్రతా చర్యలు చేపట్టామని, హైసెన్ సెన్సిటివ్ పోలింగ్ స్టేషన్లు లేవని చెప్పారు. అయితే, ఇల్లందు మున్సిపాలిటీ పరిధిలోని 4 క్రిటికల్ పోలింగ్ స్టేషన్లపై ప్రత్యేక నిఘా ఏర్పాటు చేసినట్లు తెలిపారు. అన్ని పోలింగ్ కేంద్రాల్లో తాగునీరు, విద్యుత్, మరుగుదొడ్లు, ర్యాంపులు వంటి కనీస మౌలిక సదుపాయాలు కల్పించినట్లు పేర్కొన్నారు. పోలింగ్ నిర్వహణకు అవసరమైన సిబ్బంది నియామక ప్రక్రియ పూర్తయిందని తెలిపారు. జిల్లాలో మొత్తం 345 మంది ప్రిసైడింగ్ అధికారులు, 1,036 మంది ఇతర పోలింగ్ అధికారులు (రిజిస్ట్రార్ కలిపి) నియమించామని చెప్పారు. అదేవిధంగా 48 మంది రిటర్నింగ్ అధికారులు, 48 మంది అసిస్టెంట్ రిటర్నింగ్ అధికారులు నియమించామని, కౌంటింగ్ సిబ్బందిని ముందుగానే గుర్తించి అవసరమైన శిక్షణ అందించినట్లు వెల్లడించారు. కౌంటింగ్ నిర్వహణ కోసం జిల్లాలో మూడు కౌంటింగ్ కేంద్రాలను గుర్తించి నోటిఫై చేసినట్లు తెలిపారు. కొత్తగూడెం మున్సిపల్ కార్పొరేషన్కు అనుబంధ ఇంజనీరింగ్ కళాశాల, ఇల్లందు మున్సిపాలిటీకి సింగరేణి కమ్యూనిటీ హాల్ (24 ఏరియా), అశ్వారావుపేట మున్సిపాలిటీకి వ్యవసాయ కళాశాల, అశ్వారావుపేటలో కౌంటింగ్ కేంద్రాలను ఏర్పాటు చేసినట్లు తెలిపారు. ఆయా ప్రాంతాల్లో డిస్ట్రిబ్యూషన్,



రిసెప్షన్ కేంద్రాలు కూడా సిద్ధం చేసినట్లు పేర్కొన్నారు. బ్యాలెట్ బాక్సులు, బ్యాలెట్ పేపర్లు సహా ఎన్నికల సామగ్రి డిస్ట్రిబ్యూషన్ పూర్తయిందని తెలిపారు. ఎన్నికల ప్రక్రియపై పర్యవేక్షణ కోసం ఎంచుకున్న పోలింగ్ స్టేషన్లలో వెబ్కాన్ఫింగ్ సౌకర్యం ఏర్పాటు చేసినట్లు వెల్లడించారు. ఎన్నికల సమయంలో శాంతిభద్రతల పరిరక్షణకు పటిష్ట చర్యలు తీసుకున్నామని తెలిపారు. జిల్లాలో మొత్తం 31 జోనల్ అధికారులు, 8 ఫ్లయింగ్ స్టాఫ్లు, 10 స్టాటిక్ సర్వైలెన్స్ టీమ్స్ (ఎన్ఎస్ఐటీలు) ఏర్పాటు చేసి నిరంతర నిఘా కొనసాగిస్తున్నామని చెప్పారు. సెక్షన్ 163 బీఎన్ఎన్ఎన్ నిబంధనలు అమలులో ఉన్నాయని, ఎవరైనా నిబంధనలు ఉల్లంఘిస్తే కఠిన చర్యలు తీసుకుంటామని హెచ్చరించారు. నేడు పోలింగ్ జరిగే మున్సిపాలిటీ ప్రాంతాల పరిధిలోని అన్ని ప్రభుత్వ కార్యాలయాలు, ప్రైవేటు సంస్థలు, పరిశ్రమలు, వాణిజ్య సంస్థలకు సెలవు ప్రకటిస్తున్నట్లు జిల్లా ఎన్నికల అధికారి తెలిపారు. ఈ అవకాశాన్ని వినియోగించుకొని ప్రతి అర్హత కలిగిన ఓటరు ఉదయం 7 గంటల నుండి సాయంత్రం 5 గంటల వరకు తప్పనిసరిగా తమ ఓటు హక్కును వినియోగించుకోవాలని, ప్రజాస్వామ్య వ్యవస్థను బలోపేతం చేయడంలో భాగస్వాములవ్వాలని ఆయన కోరారు. ఎన్నికల నిర్వహణలో ప్రజలు, రాజకీయ పార్టీలు, అభ్యర్థులు, అధికార యంత్రాంగం సమన్వయంతో సహకరించి మున్సిపల్ ఎన్నికలను శాంతియుతంగా, విజయవంతంగా నిర్వహించేందుకు తోడ్పడాలని జిల్లా ఎన్నికల అధికారి, జిల్లా కలెక్టర్ జితేష్ వి. పాటిల్ విజ్ఞప్తి చేశారు.

## సార్వత్రిక సమ్మె కేంద్ర ప్రభుత్వానికి

### కనువిప్పు కావాలి

#### 12న సమ్మెలో పాల్గొనాలని జేపీసీ విస్తృత ప్రచారం

మణుగూరు, ఫిబ్రవరి 10 (భారతశక్తి): ఈనెల 12న తలపెట్టిన సార్వత్రిక సమ్మె కేంద్ర ప్రభుత్వానికి కనువిప్పు కలిగించే విధంగా నమ్మేను విజయవంతం చేయాలని మణుగూరు ఏరియా ప్రజల కోసం కార్మిక సంఘాల జేపీసీ నాయకులు పిలుపునిచ్చారు. మంగళవారం కొండాపూర్ సీఎస్ పి, కేవీయాజి, జీఎం కార్యాలయంలో గేట్ మీటింగ్ జేపీసీ నాయకులు నిర్వహించారు. ఈ సందర్భంగా వారు మాట్లాడుతూ కేంద్రంలోని బిజెపి ప్రభుత్వం కార్మిక సంఘాలు, కార్మిక చట్టాలు లేని దేశంగా మార్చాలని కార్మికులను నిరాయుధులను చేసి పెట్టుబడుదారులు పారిశ్రామికవేత్తలు కార్పొరేటర్లకు అనుగుణంగా మార్పులు తీసుకొచ్చారని ఆరోపించారు. కేంద్రంలో బిజెపి ప్రభుత్వం తెచ్చిన నాలుగు లేబరు కోడులను రద్దు చేయాలని విద్యుత్తు సవరణ చట్టం, 2025 విబిజి రాంజీ చట్టం, విత్తన సవరణ బిల్లు, ఎల్ఐసీ లో 100% విదేశీ పెట్టుబడులను అనుమతించడం లాంటి ప్రమాదకర నిర్ణయాలను ఉపసంహరించుకోవాలని డిమాండ్ చేశారు. కార్మిక, ప్రజా, రైతు, వ్యతిరేక విధానాలను వెనక్కు తీసుకోవాలని కోరుతూ ఫిబ్రవరి 12న జరిగే దేశవ్యాప్త సార్వత్రిక



సమ్మెలో కార్మిక వర్గం మొత్తం పాల్గొని జయప్రదం చేయాలని అభిలషిస్తూ కార్మిక సంఘాల జేపీసీ నాయకులు కోరారు. ఈ కార్యక్రమంలో ఏఐటీయూసీ నాయకులు వై రాంగోపాల్, ఆవుల నాగరాజు, ఐఎన్ఐయూసీ నాయకులు వి కృష్ణారాజు, షేక్ అబ్దుల్ రహ్మాన్, సిఐటీయూ నాయకులు వి వెంకటరత్నం, నరేష్, టీటీజీకేఎస్ నాయకులు మస్తాన్, ఐఎఫ్ఐయూ నాయకులు ఏ చంద్రం, మంగిలూల్, సింగరేణి కార్మికులు, కాంట్రాక్ట్ కార్మికులు అధిక సంఖ్యలో పాల్గొన్నారు.

## ఈ నెల 20 వరకు సీసీఐ ద్వారా పత్తి కొనుగోళ్లు: జిల్లా అదనపు కలెక్టర్ వేణుగోపాల్



భద్రాద్రి జిల్లా బ్యారో, ఫిబ్రవరి 10 (భారతశక్తి): జిల్లాలోని పత్తి రైతులందరూ కేంద్ర ప్రభుత్వం ప్రకటించిన కనీస మద్దతు ధర (ఎంఎస్సీ)ని సద్వినియోగం చేసుకోవాలని జిల్లా అదనపు కలెక్టర్ వేణుగోపాల్ మంగళవారం ప్రకటనలో తెలిపారు. 2025--26 సీజన్కు సంబంధించి కాటన్ కార్పొరేషన్ ఆఫ్ ఇండియా (సీసీఐ) ద్వారా జిల్లాలో పత్తి కొనుగోళ్లు జరుగుతున్నట్లు తెలిపారు. జిల్లాలో సీసీఐ ఆధ్వర్యంలో పత్తి కొనుగోళ్లు ఈ నెల 20 వరకు నిర్వహించనున్నట్లు పేర్కొన్నారు. అర్హత గల రైతులు తమ పత్తిని సమీపంలోని సీసీఐ కొనుగోలు కేంద్రాలకు తీసుకువచ్చి ప్రభుత్వ మద్దతు ధరకు విక్రయించుకోవాలని కోరారు. సీసీఐ ద్వారా ఇప్పటికే కొనుగోలు చేసిన పత్తికి సంబంధించి రైతుల ఖాతాల్లో చెల్లింపులు జమ కావడంలో కొంత ఆలస్యం జరిగిన విషయం తమ దృష్టికి వచ్చినట్లు తెలిపారు. ఈ చెల్లింపులు త్వరితగతిన రైతుల ఖాతాల్లో జమ అయ్యేలా సంబంధిత అధికారులతో సమన్వయం చేసుకుంటూ అవసరమైన చర్యలు చేపడుతున్నట్లు స్పష్టం చేశారు. ఈ నెల 21 నుండి జిల్లాలో సీసీఐ పత్తి కొనుగోళ్లు నిలిపివేయబడతాయని తెలిపారు. మిగిలిన కాలవ్యవధిని రైతులు సద్వినియోగం చేసుకొని తమ పత్తిని ప్రభుత్వ మద్దతు ధరకు విక్రయించుకోవాలని జిల్లా అదనపు కలెక్టర్ వేణుగోపాల్ విజ్ఞప్తి చేశారు.

## మున్సిపల్ ఎన్నికలకు సర్వం సిద్ధం

- ఎన్నికల సజావుగా జరుగుటకు ప్రజలు సహకరించాలి
- ఉదయం 7.00 నుండి సాయంత్రం 5.00 గంటల వరకు ఎన్నికలు
- ఏదీని గుర్తింపు కార్డుతో పోలింగ్ బూతుకు రావాలి
- ప్రతి ఒక్కరు తమ ఓటు హక్కును వినియోగించుకోవాలి

జిల్లాలో మున్సిపల్ ఎన్నికల నిర్వహణకు కట్టుదిట్టమైన ఏర్పాట్లు చేశామని, ఓటర్లు తమ ఓటు హక్కును తప్పకుండా వినియోగించుకోవాలని జిల్లా ఎన్నికల అధికారి, కలెక్టర్ జితేష్ నంద్ లాల్ పవార్ మంగళవారం ఒక ప్రకటనలో తెలిపారు. ఈ సందర్భంగా కలెక్టర్ మాట్లాడుతూ ఎన్నికల సజావుగా, నిష్పక్షపాతంగా, పారదర్శకంగా నిర్వహించుటకు అన్ని ఏర్పాట్లు పూర్తి చేశామని, జిల్లాలో నూర్యాపేట, కోదాడ, హుజూర్ గర్, నేరేడుచర్ల, తిరుమలగిరి మున్సిపాలిటీలో ఉదయం 7.00 గంటల నుండి పోలింగ్ ప్రారంభం అయి సాయంత్రం 5.00 గంటలకు ముగుస్తుందని తెలిపారు. ఈ నెల 11వ, తేదీ (బుధవారం) రోజున ఎన్నికల జరుగుతున్న సందర్భంగా పోలింగ్ బూతుల వద్ద ఏలాంటి అవాంఛనీయ సంఘటనలు జరుగకుండా పోలీస్ బందోబస్తును ఏర్పాటు చేస్తున్నట్లు తెలిపారు. ఓటర్లు తమ ఓటు హక్కును స్వేచ్ఛగా వినియోగించుకు నేందుకు పోలింగ్ కేంద్రాలకు తరలి వచ్చే సమయంలో గుర్తింపు కార్డులతో ఏదైనా ఒకటి అనగా ఓటర్ కార్డు, ఆధార్ కార్డు, ఉపాధి హామీ జాబ్ కార్డు, డ్రైవింగ్ లైసెన్స్, పాస్ కార్డు, తేబర్ గుర్తింపు కార్డు, ఇండియన్ పాస్ పోర్టుతా జారీ చేయబడిన ఉద్యోగ గుర్తింపు కార్డులు, దివ్యాంగుల గుర్తింపు కార్డు అలాగే అధికారిక గుర్తింపు కార్డులు తదితర వాటిలో ఏదైనా ఒక దానిని చూపించి ఓటు వేయవచ్చని కలెక్టర్ సూచించారు. ఓటర్లు ఓటు హక్కును సూరూ శాంతం వినియోగించుకుని ప్రజాస్వామ్య పరిరక్షణకు



తోడ్పాటును అందించాలన్నారు. జిల్లాలోని 5 మున్సిపాలిటీలలో 141 వార్డులలో ప్రశాంతంగా మున్సిపల్ ఎన్నికల నిర్వహణ కోసం అవసరమైన అన్ని ఏర్పాట్లు చేశామని అన్నారు. పోలింగ్ కట్టుదిట్టంగా నిర్వహించేందుకు 446 పోలింగ్ అధికారులు, 446 ఏపీఓ, 1340 ఓపీఓ లను ఏర్పాటు చేసినట్లు తెలిపారు. ఎన్నికల సజావు నిర్వహణకు 51 మంది జోనల్ అధికారులు, 46 మంది రూట్ అధికారులు నియమించామన్నారు. స్వేచ్ఛ, న్యాయబద్ధ ఎన్నికల నిర్వహణకు 10 ఎన్ఎస్ఐ టీ, 15 ఎఫ్ ఎస్ టీ, 7 ఏపీఐ, ఏపీ 7 బృందాలు ఏర్పాటు చేశామన్నారు. పోలీసుల వ్యయ నియంత్రణకు 5 గురు ఏఐఓ లు, వెబ్ కాన్ఫింగ్ ఏర్పాట్లు చేశామన్నారు. 55 మంది మైక్రో అబ్జర్వర్లను నియమించినట్లు కలెక్టర్ అన్నారు. ఎన్నికల సామగ్రి పోలింగ్ కేంద్రాలకు, తిరిగి పోలింగ్ కేంద్రాల నుండి స్ట్రాంగ్ రూమ్ కు తరలించుకు 46 బస్సులను సిద్ధం చేసినట్లు, పోలీస్ ఎస్కార్టుతో బందోబస్తుకు కార్యచరణ చేసినట్లు తెలిపారు. ఎన్నికలు ప్రశాంతంగా, స్వేచ్ఛ, న్యాయబద్ధంగా జరిగేలా అన్ని పర్యాల వారు సహకరించాలని కలెక్టర్ కోరారు. అనంతరం జిల్లా కలెక్టర్ జిల్లా ఎన్ని లు జనరల్ అబ్జర్వర్ పేషండ్ లతో కలిసి ఎన్ని ఇంజనీరింగ్ కాలేజీ లో ఏర్పాటు చేసిన డిస్ట్రిబ్యూషన్ కేంద్రాన్ని, కౌంటింగ్ సెంటర్ లు పరిశీలించారు. వీరి వెంట జిల్లా వేణుగోపాల్, మున్సిపల్ కమిషనర్ హనుమంత్ రెడ్డి, ఇతర జిల్లా అధికారులు, తదితరులు పాల్గొన్నారు.

## బాల్య వివాహ రహిత సమాజం లక్ష్యం

మణుగూరు, ఫిబ్రవరి 10 (భారతశక్తి): బాల్య వివాహ రహిత సమాజం లక్ష్యం విజయవంతం చేయాలని సోషల్ మొబిలైజర్ నాగుల జ్యోతి పేర్కొన్నారు. యూక్లెన్ ఫర్ ఇంటిగ్రేటెడ్ డెవలప్మెంట్ (ఎయిడ్) సంస్థ జస్టి రైట్స్ ఫర్ చిల్డ్రన్ ఆలయన్స్ ఆధ్వర్యంలో మంగళవారం స్థానిక మణుగూరు శ్రీ రామకృష్ణ విద్యాలయం నందు బాల్య వివాహాలపై అవగాహన సదస్సు నిర్వహించారు. దేశవ్యాప్తంగా బాల్య వివాహాల నిర్మూలనకై అందరూ నడుం దిగించాలని బాలల యొక్క భవిష్యత్తుకు ఎంతో కీలకంగా అని, బాల్య వివాహాలు అనేవి ఒక సామాజిక దురాచారమని, అనాదిగా కొనసాగుతున్న ఈ సాంఘిక దురాచారాన్ని అందరం కలిసి సమూలంగా నిర్మూలించాలని సూల్ కరస్పాండెంట్ శ్రీనివాసరావు కోరారు. జిల్లా యంత్రాంగం ఆధ్వర్యంలో అనునిత్యం గ్రామస్థాయిలో అవగాహన కార్యక్రమాలను ఏర్పాటు చేస్తున్నామని బాలల పరిరక్షణ విభాగం ద్వారా బాలలకు సేవలను అందిస్తున్నట్లు తెలిపారు. చిన్న వయసులోనే వివాహం చేయడం వల్ల బాలికలకు శారీరక మానసిక ఆరోగ్య గుర్తులు వస్తాయని సరైన పరిపక్షత లేక పట్టి పిల్లలు కూడా అనేక రకాల



లోపాలతో పట్టడం వల్ల జీవితాంతం ఆ మనోవేదన అనుభవించాల్సి వస్తుందన్నారు. కొన్ని సందర్భాలలో మాత శిశు మరణాలు కూడా జరుగుతాయన్నారు. ఈ సమస్యల వలన స్త్రీ పురుష నిష్పత్తి కూడా గణనీయంగా పడిపోతుందని డైరెక్టర్ శృతి తెలిపారు. ఈ కార్యక్రమంలో హెల్త్ అసిస్టెంట్ రాంప్రసాద్, ఎం ఎల్ హెచ్ పి తేజస్వినీ, ఎంఎన్ఎం నాగజ్యోతి, ఐసిడిఎస్ టీచర్ సుమలత, ఉపాధ్యాయులు, విద్యార్థిని విద్యార్థులు తదితరులు పాల్గొన్నారు.

# మున్సిపల్ ఎన్నికల నిర్వహణకై పకడ్బందీ ఎర్పాట్లు: వరంగల్ పోలీస్ కమిషనర్ సన్ ప్రీత్ సింగ్

ఉమ్మడి వరంగల్ బ్యూరో(భారత శక్తి ఫిబ్రవరి 10:

మున్సిపల్ ఎన్నికలను ప్రశాంతంగా నిర్వహించేందుకు పకడ్బందీ ఎర్పాట్లు చేసినట్లుగా వరంగల్ పోలీస్ కమిషనర్ తెలిపారు. బుధవారం వరంగల్ పోలీస్ కమిషనరేట్ పరిధిలోని జనగామ, ఘనస్పూర్, వర్ధన్నపేట, వరకాల, నర్సంపేట మున్సిపల్ ఎన్నికల బందోబస్తు నిర్వహణ కోసం 1100 మైగా పోలీసులను వినియోగించడం జరుగుతుందని ఇందులో ముగ్గురు డిసిపిలతో పాటు ఐదుగురు అదనపు డిసిపిలు 4మంది, ఏసిపిలు 11మంది, ఇన్స్పెక్టర్లు 125 మంది, ఎస్.ఐలు 113 మంది, ఏ.ఎస్.ఐ/హెడ్ కానిస్టేబుళ్ళు, కానిస్టేబుళ్ళు 515, హోంగార్డ్స్ 226 మంది వీరితో పాటు డిప్యూటీ గార్డ్స్, బాంబ్ డిస్పోజిషన్ విభాగాలకు చెందిన సుమారు 168 సిబ్బంది విధులు నిర్వహిస్తున్నారు. ఎన్నిక వేళ అదనపు డిసిపి స్థాయి వర్యవేక్షణలో స్పెషల్ డ్రెస్సింగ్ ఫోర్స్ నియమించడం జరిగిందని, ఎన్నికల జరిగే ప్రతి మున్సిపల్ పరిధిలో ఒక ఏసిపి స్థాయి అధికారిని ఇంచార్జ్గా ఉంచారు. రూటు మొబైల్స్ టీంలు, షాడో పార్టీలు, ప్రతి పోలింగ్ కేంద్రంలో ఒక ఎస్.ఐ/ఎస్.ఐతో పాటు హెడ్ కానిస్టేబుళ్ళు, కానిస్టేబుళ్ళు, హోంగార్డులు విధులు నిర్వహిస్తారని, మొత్తం



పార్టీలు నిరంతరం పెట్రోలింగ్ పోలీస్ బృందాలు పెట్రోలింగ్ నిర్వహిస్తారని పోలీస్ కమిషనర్ వెల్లడించారు.

ఎన్నిక వేళ ఎవరైనా ఎన్నికలకు విఘాతం కలిగించే విధంగా ఎలాంటి చర్యలకు పాల్పడనీ వారిపై చట్టపరమైన చర్యలు తీసుకోవడం జరుగుతుందని. ఇలాంటి చర్యలకు ఎవరైనా పాల్పడుతున్నట్లుగా సమచారం అందితే తక్షణమే పోలీసులకు సమచారం అందించాలని వరంగల్ పోలీస్ కమిషనర్ ప్రజలకు సూచించారు.

# ఉన్నత విద్యలో మూల్యాంకనంపై ఎఫ్.డి.పీ. ప్రధాన వక్తలుగా డాక్టర్ సుపర్ల మజుందార్ కర్, డాక్టర్ శ్వేతా ముఖర్జీ

సంగారెడ్డి, భారత శక్తి ప్రతినిధి, ఫిబ్రవరి 10 :

హైదరాబాదులోని గీతం డిప్యూ విశ్వవిద్యాలయంలో 'ఉన్నత విద్యలో మూల్యాంకనం'పై రెండు రోజుల అధ్యాపక వికాస కార్యక్రమాన్ని (ఎఫ్.డి.పీ)ని ఈనెల 13-14 తేదీలలో నిర్వహించనున్నట్లు మంగళవారం విడుదల చేసిన ఒక ప్రకటనలో వెల్లడించారు. ఈ ఇంటెన్సివ్, ఆచరణాత్మక కార్యక్రమంలో అన్ని విభాగాలలోని అధ్యాపకులను ఆచరణాత్మక నైపుణ్యాలతో సన్నద్ధం చేయడం ద్వారా ప్రభావవంతమైన, ఫలిత-ఆధారిత అంచనా పద్ధతులను రూపొందించడానికి, అమలు చేయడానికి లక్ష్యంగా పెట్టుకున్నట్లు తెలియజేశారు. కృత్రిమ మేధస్సు (ఎఐ), హైబ్రిడ్ అభ్యాస వాతావరణాల సవాళ్ళకు ప్రతిస్పందిస్తూ, ఈ కార్యక్రమం విమర్శనాత్మక ఆలోచన, వాస్తవికత, అద్వంద్యమైన విద్యార్థుల అభ్యాసాన్ని ప్రోత్సహించే ప్రామాణికమైన, భవిష్యత్తుకు సిద్ధంగా ఉన్న అంచనా వ్యూహాలపై దృష్టి సారించినారు. ఎఫ్.డి.పీ. రూట్రీక్ అభివృద్ధి, మూల్యాంకన రూపకల్పన, డిజిటల్ సాధనాల వాడకంపై ముఖాముఖీ కార్యక్రమాల మేలు కలయికగా ఇది కొనసాగుతుందని తెలిపారు. బెంగళూరులోని క్రెస్ట్ డిప్యూ విశ్వవిద్యాలయంలోని సోషియాలజీ, సోషల్ వర్క్ విభాగాధిపతి డాక్టర్ సుపర్ల మజుందార్ కర్, బెంగళూరు ప్రాంగణంలోని గీతం స్కూల్ ఆఫ్ హ్యూమానిటీస్ అండ్ సోషల్ సైన్సెస్ ఇన్



ఛార్జ్ డైరెక్టర్ డాక్టర్ శ్వేతా ముఖర్జీ ఈ కార్యక్రమంలో ప్రధాన వక్తలుగా వ్యవహరిస్తారు. ఈ రెండు రోజులు అధ్యాపక వికాస కార్యక్రమం ముగిసే సమయానికి, ఇందులో పాల్గొన్నవారంతా కోర్సు అభ్యాస ఫలితాలతో అనుసంధానించబడిన నిర్మాణాత్మక, సంగ్రహణాత్మక, ప్రామాణికమైన మూల్యాంకనాలపై ఆచరణాత్మక అంతర్దృష్టులను పొందుతారని ఆ ప్రకటనలో పేర్కొన్నారు.

# దళితులపై జరుగుతున్న హత్యలపై విచారణ జరపండి: ఇంటర్నేషనల్ హ్యూమన్ రైట్స్ రాష్ట్ర జాయింట్ సెక్రెటరీ ముత్యాల ప్రసాదరావు

పోరుమామిళ్ల, భారత శక్తి ప్రతినిధి, ఫిబ్రవరి 10:

మంగళవారం విజయవాడలో ఆంధ్రప్రదేశ్ రాష్ట్ర ఎస్సీ కమిషన్ చైర్మన్ వారిని కలిసిన ఇంటర్నేషనల్ హ్యూమన్ రైట్స్ రాష్ట్ర జాయింట్ సెక్రెటరీ ముత్యాల ప్రసాదరావు దళితులపై వరుసగా జరుగుతున్న హత్యలు, దౌర్జన్యాలు దాడులు పైన ఎస్సీ కమిషన్ చైర్మన్ కలిసి వెంటనే ఒక కమిటీని వేసి జిల్లా కలెక్టర్ వారి ద్వారా, సూపర్వైజర్ ఆఫ్ పోలీస్ కడప ద్వారా విచారణ జరిపించమని కోరారు. బ్రాహ్మణారీమరం లో జరిగిన జంట హత్యల కేసు పై దళితులకు జరుగుతున్న అన్యాయం పై ఎస్సీ కమిషన్ దృష్టికి తీసుకెళ్లిన ఇంటర్నేషనల్ హ్యూమన్ రైట్స్ రాష్ట్ర జాయింట్ సెక్రెటరీ ముత్యాల ప్రసాద రావు దీనిపై కడప జిల్లాలో పర్యటించి తగు న్యాయం చేస్తానని రాష్ట్ర ఎస్సీ కమిషన్ చైర్మన్ కే ఎన్ జవహర్ హామీ ఇచ్చారు.



ముత్యాల ప్రసాదరావు (ఎడమ) కమిషన్ చైర్మన్ కే ఎన్ జవహర్ హామీ ఇచ్చారు.

# డిస్ట్రిబ్యూషన్ సెంటర్లను సందర్శించిన జిల్లా ఎన్నికల అధికారి, కలెక్టర్ పి. ప్రావీణ్య

సంగారెడ్డి, భారత శక్తి ప్రతినిధి, ఫిబ్రవరి 10:

జిల్లాలో ఈనెల 11న జరగనున్న మున్సిపల్ ఎన్నికలను పురస్కరించుకుని మున్సిపల్ ఎన్నికల పోలింగ్ నిర్వహణ కోసం సిబ్బందికి ఎన్నికల సామాగ్రి పంపిణీ నిమిత్తం ఏర్పాటు చేసిన డిస్ట్రిబ్యూషన్ సెంటర్లను, స్టాంక్ రూమ్ లను జిల్లా ఎన్నికల అధికారి, కలెక్టర్ పి. ప్రావీణ్య సందర్శించారు. మంగళవారం కలెక్టర్ కోపార్, నదాశివపేట లలో ప్రభుత్వ జూనియర్ కళాశాలలో ఏర్పాటుచేసిన డిస్ట్రిబ్యూషన్ సెంటర్లలో ఎన్నికల సామాగ్రి పంపిణీ తీరును క్షేత్రస్థాయిలో కలెక్టర్ పరిశీలించారు. డిస్ట్రిబ్యూషన్ కేంద్రాలలో అందుబాటులో ఉన్న సదుపాయాలను పరిశీలించి సంతుష్టిని వ్యక్తం చేశారు. డిస్ట్రిబ్యూషన్ సెంటర్లలో పోలింగ్ సిబ్బందికి తాగునీటి వసతి, వైద్య శిబిరం, అల్పాహారం, భోజన వసతి, షామియానాలు, ఇతర అన్ని వసతులు ఏర్పాటు చేసారు. పీ.ఓ., ఓ.పీ.ఓ.లతో కూడిన బృందాలను హాజరయ్యారా లేదా అని కలెక్టర్ ఆరా తీయడంతో పాటు హాజరు నివేదికను పరిశీలించారు. ఎన్నికల పోలింగ్ సామాగ్రిని, బ్యాలెట్ బాక్స్ లను పరిశీలించారు. ఈ సందర్భంగా కలెక్టర్ మాట్లాడుతూ, ఎలాంటి లోటుపాట్లు, గందరగోళానికి తావులేకుండా సిబ్బందికి పోలింగ్ సామాగ్రిని వకాగా అందించాలని మున్సిపల్ కమిషనర్లకు సూచించారు. చెక్ లిస్టు ఆధారంగా ఎన్నికల నిర్వహణకు అవసరమైన సామాగ్రి అందినదా, లేదా అన్నది జాగ్రత్తగా పోలింగ్ అధికారులు పరిశీలించు కోవాలని పోలింగ్ బృందాలకు కలెక్టర్



సూచించారు. పోలింగ్ సిబ్బందితో పాటు ఓటింగ్ కేంద్రాల వద్ద బందోబస్తు నిర్వహించే పోలీసు సిబ్బందిని తరలించేందుకు సిద్ధంగా ఉంచిన వాహనాలను పరిశీలించి, సకాలంలో నిర్దేశిత పోలింగ్ కేంద్రాలకు సిబ్బంది చేరుకునేలా పర్యవేక్షణ జరపాలని అధికారులకు ఆదేశించారు. పోలింగ్ సామాగ్రి, ప్రత్యేకించి బ్యాలెట్ పేపర్లు తరలించే సమయంలో తప్పనిసరిగా సాయుధ పోలీసులతో కూడిన బందోబస్తు ఉండాలని చెప్పారు. ఎలాంటి ఇబ్బందులు తలెత్తినా వెంటనే తమ దృష్టికి తీసుకురావాలని ఆరోపించారు. అనంతరం ఆయా మున్సిపాలిటీలకు సంబంధించిన స్టాంక్ రూములను పరిశీలించి పలు సూచనలు చేశారు. కలెక్టర్ వెంట రెవెన్యూ డివిజన్లో అధికారి దేవుజా, మున్సిపల్ కమిషనర్, తహసీల్దార్, తదితరులు ఉన్నారు.

# నేడు జిల్లాలోని 11 మున్సిపాలిటీల్లో పోలింగ్కు సర్వం సిద్ధం

సంగారెడ్డి, భారత శక్తి ప్రతినిధి, ఫిబ్రవరి 10

జిల్లాలోని 11 మున్సిపాలిటీల్లో ఈ నెల 11న (బుధవారం) నిర్వహించనున్న మున్సిపల్ ఎన్నికల పోలింగ్కు అన్ని ఏర్పాట్లు పూర్తయ్యాయి. ఓటర్లు ప్రశాంత వాతావరణంలో, స్వేచ్ఛగా తమ ఓటు హక్కును వినియోగించుకునేలా అన్ని స్థాయిల్లో ఏర్పాట్లు చేపట్టారు. ఈ ఎన్నికలకు సంగారెడ్డి, నదాశివపేట, కోపార్, జహీరాబాద్, నారాయణపేట, జిన్నారం, ఆందోల్-జోగిపేట్, ఇస్పాహూర్, ఇంద్రేశం, గుమ్మడిదల, గడ్డపోతారం మున్సిపాలిటీలలో జరగనున్నాయి. జిల్లాలోని 11 మున్సిపాలిటీల్లో మొత్తం 256 వార్డులు ఉండగా, వాటికి గాను 541 పోలింగ్ కేంద్రాలు ఏర్పాటు చేశారు. ప్రతి పోలింగ్ కేంద్రంలో వెబ్కాస్టింగ్ ఏర్పాటు చేసారు. మొత్తం 3,41,808 మంది ఓటర్లు ఈ ఎన్నికల్లో పాల్గొననున్నారు. వారిలో పురుషులు -- 1,71,151, మహిళలు -- 1,70,638, ఇతరులు -- 19. మున్సిపాలిటీ వారీగా ఓటర్ల వివరాలు ఆందోల్-జోగిపేట్ : 20 వార్డులు, 32 పోలింగ్ కేంద్రాలు 16,450 మంది ఓటర్లు గడ్డపోతారం : 18 వార్డులు 18 పోలింగ్ కేంద్రాలు 11,983 ఓటర్లు గుమ్మడిదల : 22 వార్డులు 44 పోలింగ్ కేంద్రాలు 23,926 ఓటర్లు ఇంద్రేశం

: 18 వార్డులు 19 పోలింగ్ కేంద్రాలు 13,086 ఓటర్లు ఇస్పాహూర్ : 26 వార్డులు 60 పోలింగ్ కేంద్రాలు 35,912 ఓటర్లు జిన్నారం : 20 వార్డులు 22 పోలింగ్ కేంద్రాలు 12,473 ఓటర్లు కోపార్ : 16 వార్డులు 16 పోలింగ్ కేంద్రాలు 10,832 ఓటర్లు నారాయణపేట : 15 వార్డులు, 30 పోలింగ్ కేంద్రాలు 17,675 ఓటర్లు నదాశివపేట : 26 వార్డులు, 58 పోలింగ్ కేంద్రాలు 36,982 ఓటర్లు సంగారెడ్డి : 38 వార్డులు, 121 పోలింగ్ కేంద్రాలు 83,668 ఓటర్లు జహీరాబాద్ : 37 వార్డులు 121 పోలింగ్ కేంద్రాలు 78,819 ఓటర్లు పోలింగ్ నిర్వహణ కోసం జిల్లాలో 103 మంది రిటర్నింగ్ అధికారులు, 103 మంది అసిస్టెంట్ రిటర్నింగ్ అధికారులు, 649 మంది ప్రీసైడింగ్ అధికారులు, 649 మంది అసిస్టెంట్ ప్రీసైడింగ్ అధికారులు, 1,948 మంది ఇతర పోలింగ్ అధికారులు, 73 మంది మైక్రో ఇబ్బర్యర్లు , 49 మంది జోనల్ ఆఫీసర్లను నియమించారు.

ప్రశాంతంగా, సురక్షితంగా పోలింగ్ జరిగేలా శాంతిభద్రతలు కట్టుదిట్టంగా ఉండేలా ఏర్పాట్లు చేశారు. పోలింగ్ కేంద్రాల వద్ద అవసరమైన మౌలిక వసతులు కల్పించి, ఓటర్లకు ఎలాంటి ఆసౌకర్యం కలగకుండా చర్యలు తీసుకున్నారు.

# మున్సిపల్ ఎన్నికల విధుల్లో అప్రమత్తంగా ఉండాలి నిర్లక్ష్యంపై కఠిన చర్యలు: జిల్లా కలెక్టర్ అభిలాష అభినవ్

ఉమ్మడి ఆదిలాబాద్ జిల్లా బ్యూరో, ఫిబ్రవరి 10 (భారత శక్తి): బైసాలో పోలింగ్ సామాగ్రి పంపిణీ కేంద్రాల తనిఖీ మున్సిపల్ ఎన్నికల నిర్వహణలో భాగంగా విధులకు హాజరయ్యే

ఎన్నికల సంఘం మార్గదర్శకాలను తూచా తప్పకుండా పాటించాల్సిన అవసరం ఉందని పేర్కొన్నారు. విధుల్లో నిర్లక్ష్యం వహించిన వారిపై కఠిన చర్యలు తప్పవని హెచ్చరించారు.



అధికారులు, సిబ్బంది అత్యంత అప్రమత్తంగా ఉండాలని జిల్లా కలెక్టర్ అభిలాష అభినవ్ సూచించారు. మంగళవారం బైసాలోని స్థానిక ఎంపీడీవో కార్యాలయ ప్రాంగణంలో ఏర్పాటు చేసిన పోలింగ్ సామాగ్రి పంపిణీ (డిస్ట్రిబ్యూషన్) రిసెప్షన్ కేంద్రాలను ఆమె పరిశీలించారు. ఏర్పాట్లను న్యూంగా తనిఖీ చేసి అధికారులకు దిశానిర్దేశం చేశారు.

మున్సిపల్ ఎన్నికలను పారదర్శకంగా, నిష్పక్షపాతంగా నిర్వహించేందుకు అన్ని ఏర్పాట్లు పూర్తి చేసినట్లు కలెక్టర్ తెలిపారు. ప్రతి దశలో చెక్ రిస్టులను అనుసరిస్తూ క్రమబద్ధంగా ప్రక్రియను పూర్తి చేయాలని అధికారులకు సూచించారు. జనరల్ అబ్యూర్స్ వీరా రెడ్డి మాట్లాడుతూ, ఎన్నికల ప్రక్రియలో పోలింగ్ రోజు నిర్వహణ అత్యంత కీలకమని పేర్కొన్నారు. ఓటర్లు శాంతియుత వాతావరణంలో తమ ఓటు హక్కును వినియోగించుకునేలా సిబ్బంది సహకరించాలని కోరారు.

అవాంఛనీయ సంఘటనలు జరగకుండా పోలీస్, రెవెన్యూ యంత్రాంగం సమన్వయంతో పనిచేయాలని సూచించారు. సబ్ కలెక్టర్ నంకేళ్ల కుమార్ మాట్లాడుతూ, పోలింగ్ ముగిసిన తర్వాత డైరీలు, రిజిస్టర్లు, సీల్ చేసిన బ్యాలెట్ బాక్సులను నిబంధనల ప్రకారం రిసెప్షన్ కౌంటర్లలో అప్పగించాలని తెలిపారు. స్టాంక్ రూమ్ వద్ద భద్రతా ఏర్పాట్లు పకడ్బందీగా ఉన్నాయని చెప్పారు. సిబ్బందికి ఎలాంటి ఇబ్బందులు కలగకుండా అవసరమైన సౌకర్యాలు కల్పించినట్లు వివరించారు.

అనంతరం రూట్ల వారీగా పోలింగ్ కేంద్రాలకు వాహనాలలో వెళ్తున్న అధికారులకు, సిబ్బందికి కలెక్టర్ పలు సూచనలు చేశారు. ఈ కార్యక్రమంలో ఎన్నికల విభాగం అధికారులు, రెవెన్యూ అధికారులు, సిబ్బంది, పాల్గొన్నారు.

# మున్సిపల్ ఎన్నికల నేపథ్యంలో బైసాలో రూట్ మార్చ్లో పాల్గొన్న జిల్లా ఎస్పీ డా.జి.జానకి పల్లెల



ఉమ్మడి ఆదిలాబాద్ జిల్లా బ్యూరో, ఫిబ్రవరి 10 (భారత శక్తి): మున్సిపల్ ఎన్నికలను శాంతియుత వాతావరణంలో నిర్వహించేందుకు తీసుకుంటున్న చర్యల్లో భాగంగా ఈరోజు జిల్లా ఎస్పీ డా.జి.జానకి పల్లెల బైసాలో పట్టణంలో నిర్వహించిన రూట్ మార్చ్లో పాల్గొన్నారు.

ఈ సందర్భంగా పోలింగ్ కేంద్రాల పరిసరాలు, సమస్యాత్మక ప్రాంతాలను పరిశీలించి భద్రతా ఏర్పాట్లపై అధికారులకు సూచనలు చేశారు. రూట్ మార్చ్ ద్వారా ప్రజల్లో భద్రతాభావాన్ని పెంపొందించడంతో పాటు, ఎన్నికల సమయంలో శాంతిభద్రతలకు భంగం కలిగించే ప్రయత్నాలను సహించబోమని స్పష్టమైన సందేశం ఇచ్చారు. ఎన్నికల నిబంధనలు ఉల్లంఘించిన వారిపై కఠిన చర్యలు తప్పవని జిల్లా ఎస్పీ హెచ్చరించారు. ఈ రూట్ మార్చ్ లో జిల్లా ఎస్పీ డా.జి.జానకి పల్లెల తో పాటు, బైసా ఎంపీ రాజేష్ మీనా, ఇన్స్పెక్టర్లు, ఎస్ ఐ లు, ఆర్ ఎస్ ఐ లు, శివంగి మహిళా బృందం, పోలీసు సిబ్బంది ఉన్నారు.

## ఖుషీ అవుతున్న కీర్తి సురేశ్ ఫ్యాన్స్!



హీరోయిన్ గా ఛాన్స్ రావడమే కష్టం... ఇక ఆ సినిమా హిట్ కాకపోతే కీర్తి సురేశ్ పెద్దగా కష్టపడలేదు. చాలా తేలికగా ఆమె వరుస విజయాలను అందుకుంటూ వెళ్లింది. స్టార్ హీరోయిన్ గా చక్కని తిప్పడం మొదలుపెట్టేసింది. అయితే మొదటి నుంచి కూడా ఆమె తమిళ సినిమాలకి ఎక్కువ ప్రాధాన్యతను ఇవ్వడం మనకి కనిపిస్తుంది. ఈ కారణంగా తెలుగు ప్రాజెక్టులపై పెద్దగా శ్రద్ధ పెట్టలేదు. కీర్తి సురేశ్ ఫ్యాన్స్ కారణంగా తెలుగులో గ్యాప్ లెక్కచేయలేకపోయింది. 'దసరా' తరువాత ఆమె తెలుగులో పెద్దగా సినిమాలు చేయలేకపోయింది. తమిళంలో మాత్రం ఆమె మార్కెట్ బాగానే ఉంది. తెలుగులో ఆమె ప్రాజెక్టులు... నిర్ణయాల విషయంలో అభిమానులు మాత్రం కాస్త అసంతృప్తిగానే ఉన్నారు. ఆమె నుంచి సరైన సినిమా రాలేదనే అభిప్రాయంతో ఉన్నారు. ఈ నేపథ్యంలోనే ఆమె విజయ దేవరకొండ జోడిగా 'రౌడీ జనార్దన్' సినిమాను ఒప్పేసుకుంది. విజయ దేవరకొండ సరసన కీర్తి సురేశ్ తొలిసారిగా చేస్తున్న సినిమా కావడంతో, ఈ ప్రాజెక్టుకి ఒక్కసారిగా బజ్ వచ్చేసింది. తెరపై ఈ జోడీ చాలా బావుంటుందని ఫ్యాన్స్ అంటున్నారు. అటు విజయ దేవరకొండకి... ఇటు కీర్తి సురేశ్ కి కూడా ఈ సినిమా తప్పకుండా పెద్ద హిట్ ఇస్తుందని నమ్ముతున్నారు. ఇక ఈ సినిమాలో రాజశేఖర్ ఓ కీలకమైన పాత్రను చేయనున్నారని అంటున్నారు. దిల్ రాజు నిర్మిస్తున్న ఈ సినిమా, డిసెంబర్లో థియేటర్లకు వచ్చే ఛాన్స్ ఉందని చెబుతున్నారు.

## ఐశ్వర్య రాజేశ్ ఓటీటీ సినిమాల్లో క్రేజ్ తగ్గనిక్రెమ్ థ్రిల్లర్!



అటు తమిళంలోను... ఇటు తెలుగులోను ఐశ్వర్య రాజేశ్ కి మంచి క్రేజ్ ఉంది. ఓటీటీలలో ఐశ్వర్య రాజేశ్ సినిమాలను మళ్ళీ మళ్ళీ చూసేవారున్నారు. ఆమె ఎంచుకున్న కథలు.. పాత్రలు.. ఆ పాత్రలలో ఆమె జీవించే విధానమే అందుకు కారణమని చెప్పుకోవాలి. అలా ఆమె చేసిన సినిమాలలో ఓటీటీ వైపు నుంచి ఎక్కువ ఆదరణ పొందినవిగా ఘర్షానా.. డ్రైవర్ జమున.. సాపన సుందరి.. రన్ బేబీ రన్ కనిపిస్తాయి. అయితే వాటి సరసనే కనిపించే మరో సినిమాగా 'థిట్టమ్ ఇరాండు' గురించి చెప్పుకోవచ్చు. 'థిట్టమ్ ఇరాండు' అంటే రెండో పూహం అనే అర్థం ఉంది. అందువల్ల 'ఫ్లాన్ బి' అనే బ్రటిల్ తోను ఈ సినిమా ఓటీటీలో కనిపిస్తోంది. తెలుగులోనూ అందుబాటులో ఉంది. ఈ సినిమాలో పోలీస్ ఆఫీసర్ గా ఐశ్వర్య రాజేశ్ కనిపిస్తుంది. 2021లో రూపొందిన ఈ సినిమాను, క్రైమ్ థ్రిల్లర్ లను ఇష్టపడేవారు ఓటీటీలో సెర్చ్ చేసి మరీ చూడొచ్చు. కథలోకి వెళితే.. పోలీస్ ఆఫీసర్ 'అధీర' కొత్తగా ఆ సీరికి వస్తుంది. ద్యూటీలో చేరిన తొలి రోజులలోనే, ఆమె చిన్ననాటి స్నేహితురాలు దీపాసూర్య అదృశ్యమవుతుంది. ఆ తరువాత కాలిపోయిన ఒక కారులో ఆమె మృతదేహం దొరుకుతుంది. ఆమె భర్త కిశోర్ తమిళ శత్రువులెవరూ లేరని అధీరాతో చెబుతాడు. ఈ మిస్టరీని అధీరా ఎలా ఛేదిస్తుంది? అనేది కథ. ఆడియన్స్ గెస్ చేయని ట్విస్ట్ తో సాగే ఈ సినిమాను ఒకసారి ట్రై చేయవచ్చు.



# చాలెంజింగ్ రోల్

ప్రస్తుతం పాన్ ఇండియా లెవల్ లో మోస్ట్ అవైబెల్డ్ సినిమా 'వారణాసి'. సూపర్ స్టార్, ప్రిన్స్ మహేశ్ బాబు, దర్శక ధీరుడు ఎస్ఎస్ రాజమౌళి కాంబోలో వస్తున్న ఈ చిత్రంపై ఇప్పటికే ఓ రేంజ్ లో హైప్ క్రియేట్ అయ్యింది. ఈ సినిమాకు సంబంధించిన ప్రతి అప్డేట్ పై ఆడియన్స్ ఎంతో క్యూరియాసిటీగా ఉన్నారు. ఈ మూవీలో గ్లోబల్ బ్యూటీ ప్రియాంక చోప్రా హీరోయిన్ గా సందడి చేయనుండగా.. మరో పవర్ ఫుల్ పాత్ర కుంభ. ఈ రోల్ లో మలయాళీ స్టార్ హీరో పృథ్వీరాజ్ సుకుమారన్ నటిస్తున్నాడు. ఇప్పటికే రిలీజ్ చేసిన ఫస్ట్ లుక్ పోస్టర్ విపరీతంగా ఆకట్టుకుంది. అయితే తాజాగా ఓ ఇంటర్వ్యూలో పృథ్వీరాజ్ 'వారణాసి' మూవీపై ఆసక్తికర విషయాలను వెల్లడించాడు. "కుంభ" రోల్ సవాలుతో కూడుకున్నది. ఇది నేను చేసిన, రాజమౌళి ఊహించిన అత్యంత క్లిష్టమైన పాత్ర. కుంభ చెప్పే, చేసే ప్రతీది గతంతో ముడిపడి ఉంటుంది. ముఖం, కళ్లతోనే నా భావోద్వేగాలను తెలియజేయాలి. సినిమా కోసం ఆసక్తిగా ఎదురు చూస్తున్నా. ప్రతి క్యారెక్టర్ తెరపై ఎలా కనిపించాలో స్పష్టత కలిగిన దర్శకుడు రాజమౌళి అంటూ ప్రశంసించాడు.



# డెలివరీ డేట్ ఫిక్స్ అయిందిలా!

రామ్ చరణ్ భార్య ఉపాసన తమ కవలల జననం వెనుక ఉన్న పరిణామాలను సోషల్ మీడియా వేదికగా షేర్ చేసింది. ప్రసవం తర్వాత ఆమె విడుదల చేసిన వీడియోలో, పిల్లలు సురక్షితంగా పుట్టేందుకు ఏర్పాట్లు చేసుకున్నట్లు వెల్లడించింది. జననానికి సరైన తేదీ, సమయాన్ని జ్యోతిష్యుడి సూచనలతో నిర్ణయించినట్లు వీడియోలో వెల్లడైంది. జనవరి 31 రాత్రి 11.30 తర్వాత సమయం అనుకూలమని చెప్పారు. ఈ ప్రక్రియలో వైద్యులు, నర్సులు పూర్తిగా సహకరించారని, కుటుంబం కూడా ఆధ్యాత్మికంగా బలంగా నిలిచిందని ఉపాసన పేర్కొన్నారు. తమ కుటుంబాన్ని ఆదరించిన ప్రేమకు ధన్యవాదాలు చెప్పారు. అభిమానులు పిల్లల భద్రతను గౌరవించాలని కోరారు. కవలల జననం తర్వాత రామ్ చరణ్, ఉపాసన తొలిసారిగా స్పందించారు. ఒక కుమారుడు, ఒక కుమార్తె పుట్టడం సంతోషాన్నిచ్చిందని తెలిపారు. జీవితాల్లో మహిళలే పెద్ద బలం అని పేర్కొన్నారు. రామ్ చరణ్, ఉపాసన 2012లో వివాహం చేసుకున్నారు. 2023లో వారికి తొలి సంతానం క్షీన్ కారా జన్మించింది. ఇప్పుడు వారికి ఇద్దరు కూతుళ్లు.. ఒక కుమారుడు.



# మీ ప్రేమకు థ్యాంక్స్!

కన్నడ, తెలుగు నటి ఆశికా రంగానాథ్ తాజాగా ఎర్ర చీరలో తీసుకున్న ఫోటోను షేర్ చేశారు. సాదాసీదా నవ్వు, పొడవైన వంకర జుట్టుతో ఆమె లుక్ అభిమానులను ఆకట్టుకుంది. అమెజాన్ ప్రైమ్ లో స్ట్రీమింగ్ అవుతున్న గాథ వైభవం సినిమాకు వస్తున్న స్పందనపై ఆశికా ఆనందం వ్యక్తం చేసింది. డిఎంలకు, ట్వీట్లకు అందరికీ స్పందించలేక పోయినా, వస్తున్న ప్రతి

ప్రేమను చూస్తున్నానని తెలిపింది. మంగళ అలియాస్ తులసి పాత్రకు లభించిన ఆదరణ తన మనసును నింపిందని పేర్కొన్నారు. గాథ వైభవం ఎప్పటికీ ప్రత్యేకమని అన్నారు. 1996 ఆగస్టు 5న కర్ణాటకలోని హాసన్ లో జన్మించిన ఆశికా, 2016లో క్రేజీ బాయ్ సినిమాతో నటిగా పరిచయమైంది. మధగజ (2021) చిత్రంతో మంచి గుర్తింపు తెచ్చుకుంది. ఈ సినిమాకు సీమా అవాద్ద కూడా దక్కింది. అవతార్ పురుష, నా సామి రంగ, ఓ2 చిత్రాలతో నష్టానం పదిలం చేసుకుంది. ప్రస్తుతం ఆశికా పాన్ ఇండియా స్టాయిల్ బిజీగా ఉంది. 2026లో రవిశేషతో భర్త మహాశయులకు విజ్ఞప్తి, చిరంజీవితో విశ్వంభర, కార్తికేంద్రార్ 2 సినిమాలు లైఫ్ లైన్ ఉన్నాయి.



# ఇక నుంచి అన్నపూర్ణ స్టూడియోస్ లో అత్యాధునిక డాల్బీ అట్రాస్ సౌండ్ మిక్సింగ్

తెలుగు సినిమా రంగానికి అత్యాధునిక సౌండ్ టెక్నికల్స్ అందించే దిశగా అన్నపూర్ణ స్టూడియోస్ మరో కీలక ముందడుగు వేసింది. హైదరాబాద్ లోని అన్నపూర్ణ కాలేజ్ ఆఫ్ ఫిల్మ్స్ అండ్ మీడియాలో ఏర్పాటు చేసిన డాల్బీ అట్రాస్ 7.1.4 హెచ్ ఈ మిక్సింగ్ ఫెసిలిటీని మంగళవారం ఘనంగా ప్రారంభించారు. ఈ కార్యక్రమానికి ముఖ్య అతిథులుగా విచ్చేసిన ప్రముఖ నటుడు అక్కినేని నాగార్జున, ఆస్కార్ విజేత, సంగీత దర్శకుడు ఎం.ఎం. కీరవాణి ఈ సూతన సదుపాయాన్ని ఆవిష్కరించారు. ఈ సందర్భంగా అక్కినేని నాగార్జున మాట్లాడుతూ, "సినిమాకు సౌండ్ ప్రాణం లాంటిది. టెక్నాలజీ మారేకాద్దీ మనం కూడా అప్డేట్ అవ్వాలి. అందుకే మా విద్యార్థులకు ప్రపంచ స్థాయి సౌండ్ టెక్నికల్ పరిజ్ఞానాన్ని అందుబాటులోకి తీసుకురావాలనే లక్ష్యంతో ఈ ఫెసిలిటీని ఏర్పాటు చేశాం. ఇది వారి భవిష్యత్తుకు



ఎంతగానో ఉపయోగపడుతుంది" అని తెలిపారు. సంగీత దర్శకుడు ఎం.ఎం. కీరవాణి మాట్లాడుతూ, "సౌండ్ సినిమాకి అత్యవసరం.

ఈ టెక్నాలజీని ఉపయోగించి సౌండ్ లో సరికొత్త ప్రయోగాలు చేస్తారని ఆశిస్తున్నాను" అని పేర్కొన్నారు. ఈ డాల్బీ అట్రాస్ ఫెసిలిటీ, సౌండ్ డిజైన్ మరియు మిక్సింగ్ లో అత్యున్నత స్థాయి శిక్షణకు వీలు కల్పిస్తుంది. దీని ద్వారా సినిమా థియేటర్ లో ప్రేక్షకులకు మల్టీడైమెన్షనల్ ఆడియో అనుభూతిని అందించే మెళకువలను అన్నపూర్ణ కాలేజ్ ఆఫ్ ఫిల్మ్స్ అండ్ మీడియాలో విద్యార్థులు నేర్చుకోనున్నారు. ఈ కొత్త సదుపాయం, తెలుగు సినిమా సౌండ్ టెక్నికల్ నిపుణులను అంతర్జాతీయ స్థాయికి తీసుకెళ్లడంలో దోహద పడుతుందని సినీ వర్గాలు భావిస్తున్నాయి.